

आसली आज़ादी

The Voice of Union Territory Dadra and Nagar Haveli and Daman-Diu Since 2005

www.asliazadi.com

■ वर्ष: 21, अंक: 227 ■ दमण, शुक्रवार 29, मई 2026 ■ पृष्ठ: 8 ■ मूल्य: 2 रु ■ RNI NO-DDHIN/2005/16215 ■ संपादक- विजय जगदीशचंद्र भट्ट

प्रधानमंत्री ने प्रगति की 51वीं बैठक की अध्यक्षता की

पीएम मोदी ने रेलवे, बिजली और सड़क क्षेत्रों से जुड़ी सात अहम बुनियादी ढांचा परियोजनाओं की समीक्षा की



नई दिल्ली (ईएमएस)। प्रधानमंत्री नरेंद्र मोदी ने प्रगति की 51वीं बैठक की अध्यक्षता की, जिसमें 30,000 करोड़ रुपये से अधिक लागत वाली विभिन्न विकास परियोजनाओं की गहन समीक्षा हुई। गुरुवार को अपने सोशल मीडिया प्लेटफॉर्म पर साझा की गई जानकारी के अनुसार, यह महत्वपूर्ण बैठक बुधवार को सेवा तीर्थ में आयोजित हुई। इन परियोजनाओं में रेलवे, बिजली और सड़क संपर्क से जुड़ी योजनाएं शामिल थीं, जो देश के नौ राज्यों में फैली हुई हैं। समीक्षा के दौरान, प्रधानमंत्री मोदी

ने इनकी समय-सीमा, विभिन्न एजेंसियों के बीच समन्वय और लंबित मुद्दों के समाधान पर विशेष ध्यान दिया। इस प्रगति बैठक में केन-बेतवा लिंक परियोजना और स्वच्छ भारत मिशन-शहरी 2.0 की प्रगति की भी गहन समीक्षा की गई। प्रधानमंत्री मोदी ने कहा कि इन परियोजनाओं का उद्देश्य केवल ढांचा खड़ा करना नहीं, बल्कि लोगों के जीवन में वास्तविक और मापने योग्य बदलाव लाना है। उन्होंने राज्यों से ठोस कचरा प्रबंधन, अपशिष्ट प्रसंस्करण संयंत्र और गोबरधन योजना के तहत बुनियादी ढांचे

के विकास को तेजी से पूरा करने का आग्रह किया। बिजली क्षेत्र में, उन्होंने शहरी क्षेत्रों में रूफटॉप सोलर सिस्टम को मिशन मोड में बढ़ावा देने पर जोर दिया, जिससे बिजली की लागत कम हो, ऊर्जा सुरक्षा बढ़े और स्वच्छ ऊर्जा को प्रोत्साहन मिले। सड़क और बंदरगाह संपर्क के तहत, वधावन बंदरगाह को एक आधुनिक मल्टी-मॉडल विकास मॉडल के रूप में विकसित करने की बात कही गई, जो राष्ट्रीय स्तर पर एक प्रमुख प्रवेश द्वार बनेगा। केन-बेतवा नदी जोड़ी परियोजना को राज्यों के बीच सहयोग और जल

संसाधनों के बेहतर उपयोग के उदाहरण के तौर पर प्रस्तुत किया गया। प्रधानमंत्री मोदी ने स्पष्ट किया कि सरकारी परियोजनाओं में देरी से लागत बढ़ती है और आम जनता को लाभ देर से मिलता है, अतः सभी मंत्रालयों और राज्यों को समयबद्ध तरीके से काम पूरा करने में अधिक सक्रियता दिखानी होगी। बैठक में कैबिनेट सचिव ने जानकारी दी कि अब सामाजिक क्षेत्र की योजनाओं की नियमित समीक्षा की एक नई व्यवस्था लागू की गई है, जिससे निगरानी व जवाबदेही और मजबूत होगी।

पीएम मोदी के दमण प्रस्तावित दौरे को लेकर जिला प्रशासन ने विभिन्न समाजों के साथ की बैठक

असली आज़ादी न्यूज नेटवर्क, दमण 28 मई।

जून माह के प्रथम सप्ताह में यशस्वी प्रधानमंत्री नरेंद्र मोदी के प्रस्तावित दमण दौरे को लेकर आज जिला मुख्यालय पर जिला प्रशासन के अधिकारियों ने विभिन्न समाज के प्रमुखों के साथ बैठक की। इस बैठक के दौरान पीएम मोदी के भव्य स्वागत और इस कार्यक्रम को सफल बनाने के लिए चर्चा-विचरण की गई। जिसमें विभिन्न समाजों के प्रतिनिधियों ने अपने-अपने सुझाव भी दिए और पीएम मोदी के आगमन पर उनका भव्य स्वागत करने की अपनी तैयारी बताया। जिला प्रशासन की ओर से कहा गया कि प्रदेश के नागरिकों के लिए यह गर्व की बात है कि पीएम मोदी का एक बार फिर दमण दौरा होने जा रहा है। पीएम मोदी संघ प्रदेश बार भी हम सभी को मिलकर पीएम मोदी का भव्य स्वागत



में कई सौगातें दे चुके हैं। इस बार पीएम मोदी बड़ी सौगात देने वाले हैं। प्रशासन की ओर से कहा गया कि पीएम मोदी के प्रदेश में हुए पूर्व के दौरे आप सभी सर्व समाज के सहयोग से रहा है। पीएम मोदी संघ प्रदेश बार भी हम सभी को मिलकर पीएम मोदी का भव्य स्वागत

करना है और उनके इस दौरे को भी ऐतिहासिक बनाना है। इस दौरान उपस्थित सर्व समाज के प्रतिनिधियों ने पीएम मोदी का भव्य स्वागत करने के लिए अपनी-अपनी तैयारी बताई और कार्यक्रम को सफल बनाने के लिए समाज के लोगों को बड़ी संख्या में पहुंचने के लिए

कार्यक्रम के माध्यम से आह्वान करने की भी बात कही। समाजों के प्रतिनिधियों ने कहा कि पीएम मोदी हम सभी के लिए बड़ी सौगात देने आ रहे हैं, हम सभी समाज के लोग पीएम मोदी के इस दौरे को यादगार बनाएंगे। इस बैठक में विभिन्न समाजों के प्रमुखों की उपस्थिति रही।

वापी महानगरपालिका की प्रथम मेयर बनी दक्षा पटेल: मितेश देसाई को मिली डिप्टी मेयर की जिम्मेदारी

■ स्टैंडिंग कमेटी के चेयरमैन बने सतिष पटेल, पक्ष के नेता की जिम्मेदारी धर्मेण पटेल और डंडक की जिम्मेदारी सुनिता तिवारी को मिली ■ विपक्ष के नेता पद पर पीरू मकराणी हुए नियुक्त



असली आज़ादी न्यूज नेटवर्क, दमण 28 मई। वापी महानगरपालिका बनने के बाद पहली बार हुए चुनाव में भाजपा ने 52 में से 37 सीटें जीतकर पूर्ण बहुमत प्राप्त किया था। 4 निर्दलीयों के समर्थन के बाद सत्ता पक्ष के पास 41 सीटों का मजबूत बहुमत प्राप्त हो गया था। आज

वापी महानगरपालिका की पहली सामान्य सभा में आज मेयर, डिप्टी मेयर सहित अन्य पदाधिकारियों की सर्वसम्मति से नियुक्ति की गयी। वापी महानगरपालिका की पहली महिला मेयर बनने का सौभाग्य दक्षा पटेल को मिला। जबकि डिप्टी मेयर की जिम्मेदारी मितेश देसाई को दी गयी। स्टैंडिंग

कमेटी के चेयरमैन सतिष पटेल, पक्ष के नेता की जिम्मेदारी धर्मेण पटेल और डंडक की जिम्मेदारी सुनिता तिवारी सर्वसम्मति से सौंपी गयी। विरोध पक्ष के नेता का पद कांग्रेस के काउन्सिलर पीरू मकराणी को मिला। गौरतलब है कि वापी महानगरपालिका बनने के बाद नागरिकों को वापी

की स्थिति में आमूल परिवर्तन होने की बड़ी उम्मीद है। भाजपा शासित वापी महानगरपालिका को अपने क्षेत्र के दिग्गज भाजपा नेता और राज्य के वित्तमंत्री कनू देसाई के कुशल मार्गदर्शन में जनता की कुछ उम्मीदों को अगले साल होने वाले विधानसभा चुनाव से पहले पूरा करना पड़ेगा।

एसआईआर स्वीप टीम ने खारीवाड सुन्नत जमात ईदगाह पर किया जागरूकता कार्यक्रम



असली आज़ादी न्यूज नेटवर्क, दमण 28 मई। दमण प्रशासन, निर्वाचन विभाग, एसआईआर टीम द्वारा हाजी खुशीद मांजरा, अध्यक्ष अल खिदमत फाउंडेशन, प्रमुख ट्रस्टी- खारीवाड सुन्नत जमात, दमण एवं जमात के लोगों के सहयोग से मतदाता सूची अपडेट करने से संबंधित एक महत्वपूर्ण जागरूकता कार्यक्रम का खारीवाड सुन्नत जमात ईदगाह बस स्टॉप के पास आयोजन किया गया। इस कार्यक्रम में लगभग 1350 लोग मौजूद रहे। कार्यक्रम का मुख्य उद्देश्य मतदाता सूची को सुचारू, पारदर्शी एवं प्रभावी तरीके से तैयार करना तथा नागरिकों को विशेष गहन पुनरीक्षण प्रक्रिया के प्रति जागरूक करना था। जागरूकता कार्यक्रम के दौरान निर्वाचन विभाग की एसआईआर स्वीप टीम द्वारा नए मतदाताओं के पंजीकरण, नाम संशोधन, स्थानांतरण तथा निर्वाचन प्रक्रिया से संबंधित विभिन्न प्रावधानों की विस्तृत जानकारी प्रदान की गई। कार्यक्रम में उपस्थित नागरिकों को एसआईआर कार्यक्रम के अंतर्गत दिए गए निर्देशों का पालन करने एवं यह जानकारी अधिक से अधिक मतदाताओं तक पहुंचाने हेतु प्रेरित किया गया। एसआईआर

टीम ने सभी नागरिकों से सहयोग की अपील भी की। दमण के सभी मतदाताओं से अनुरोध किया गया है कि वे यह सुनिश्चित करें कि उनका नाम वर्ष 2002 की पूर्व एसआईआर मतदाता सूची में दर्ज है या नहीं। यदि जानकारी उपलब्ध न हो, तो संबंधित मतदाता अपने क्षेत्र के बूथ स्तरीय अधिकारी से संपर्क कर सकते हैं। निर्वाचन विभाग कार्यालय में जाकर जानकारी प्राप्त कर सकते हैं अथवा संबंधित वेबसाइट पर आवश्यक विवरण भरकर अपना नाम खोज सकते हैं। यदि पिछले रकम 2002 की मतदाता सूची में नाम दर्ज नहीं मिलता है, तो मतदाताओं को अपने माता-पिता के नाम की पुष्टि करनी होगी। यदि माता-पिता के नाम की भी पुष्टि नहीं हो पाती है, तो संबंधित मतदाता को आवश्यक दस्तावेज तैयार रखने होंगे और उन्हें अपने क्षेत्र के वीएलओ अथवा निर्वाचन

विभाग दमण में जमा करना होगा। आवश्यक दस्तावेजों में केंद्र/राज्य सरकार या सार्वजनिक क्षेत्र के उपक्रमों के नियमित कर्मचारी/पेंशनभोगी हेतु जारी पहचान पत्र अथवा पेंशन भुगतान आदेश 01 जुलाई 1987 से पूर्व जारी पहचान पत्र/प्रमाणपत्र, जन्म प्रमाण पत्र, पासपोर्ट, मैट्रिकुलेशन अथवा शैक्षिक प्रमाण पत्र, स्थायी निवास प्रमाण पत्र, वन अधिकार प्रमाण पत्र, ओबीसी/एससी/एसटी अथवा अन्य जाति प्रमाण पत्र, राष्ट्रीय नागरिक रजिस्टर, परिवार रजिस्टर तथा सरकार द्वारा जारी भूमि/मकान आवंटन प्रमाण पत्र शामिल हैं। निर्वाचन विभाग द्वारा मतदाताओं की सहायता हेतु प्रत्येक रविवार को बूथ डे घोषित किया गया है। इस दौरान संबंधित बूथों पर सुबह 10 बजे से दोपहर 1:30 बजे तक तथा दोपहर 3 बजे से शाम 5 बजे तक अधिकारियों एवं बूथ स्तरीय

अधिकारियों की उपस्थिति रहेगी, जहां मतदाता अपने नाम की जांच, संशोधन एवं अन्य निर्वाचन संबंधी सहायता प्राप्त कर सकेंगे। सभी मतदाताओं से विशेष अनुरोध किया गया है कि जब बूथ स्तरीय अधिकारी उनके घर आएंगे, तो वे पूर्ण सहयोग प्रदान करें, ताकि पुनरीक्षण प्रक्रिया सुचारू रूप से संपन्न हो सके। यह पुनरीक्षण प्रक्रिया लोकांतरित व्यवस्था को सुदृढ़ बनाने तथा मतदाता सूची को अद्यतन एवं त्रुटिरहित बनाने की दिशा में एक महत्वपूर्ण कदम है। अतः दमण के सभी नागरिकों से सक्रिय सहभागिता की अपेक्षा की गई है। मतदाताओं की सहायता हेतु दमण निर्वाचन विभाग द्वारा कलेक्टर कार्यालय, मोटी दमण में हल्प डेस्क स्थापित किया गया है। इसके अतिरिक्त टोल फ्री नंबर 1950 एवं 18002330530 के माध्यम से भी निर्वाचन विभाग से संपर्क किया जा सकता है।

लंदन: न्यूहैम के प्लाशेट पार्क में हजारों मुस्लिमों ने पढी ईद की नमाज: न्यूहैम के काउंसिलर जुबेर गुलामुसेन (रंगरेज) ने दी सभी को ईद की बधाईयां



असली आज़ादी न्यूज नेटवर्क, लंदन 28 मई। लंदन के न्यूहैम के प्लाशेट पार्क में बकरी ईद के अवसर पर हजारों मुस्लिमों ने एक साथ

नमाज अदा की। इस अवसर पर दमण मूल के ब्रिटिश युवा एवं न्यूहैम के काउंसिलर जुबेर गुलामुसेन (रंगरेज) ने सभी मुस्लिम बिरादरों को बकरी ईद

की मुबारकबाद दी। ज्ञात हो कि न्यूहैम में बड़ी संख्या में मुस्लिम आबादी निवास करती है जिसमें भारत एवं आसपास के देशों के नागरिकों के साथ-साथ

अफ्रीकी देशों के नागरिक भी यहां निवास करते हैं। रमजान एवं बकरी ईद के त्यौहारों को यह सभी मुस्लिम बिरादर एक साथ मनाते हैं।

नोएडा से जेवर एयरपोर्ट तक चलेगी सिटी बस:CM ने की परियोजना की समीक्षा, किराया 10 रुपए से शुरू; 2 लाख लोगों को होगा फायदा

एजेंसी नोएडा। नोएडा में सिटी बस संचालन को लेकर बुधवार को सीएम योगी आदित्यनाथ ने समीक्षा बैठक की। इस दौरान उन्होंने परियोजना के बारे में जानकारी ली। साथ ही जल्द से जल्द इसे आम जनता के लिए समर्पित करने के निर्देश दिए। ऑनलाइन बैठक के दौरान नोएडा प्राधिकरण के सीईओ कृष्णा करुणेश और दोनों जीएम एसपी सिंह व एके आरिडा मौजूद रहे। नोएडा में पहले फेज में 100 सिटी बसों का संचालन किया जाना है। हालांकि नोएडा ग्रेटरनोएडा और यमुना क्षेत्र में कुल 500 बस चलेंगी। जिनका रेशियो 50:25:25 का होगा। जेवर एयरपोर्ट के लिए 110 बस संचालित की जाएंगी। दो लाख लोगों को फायदा होगा इसकी



तरह तीनों प्राधिकरण भी इसका वार्यबिलिटी गैप फंड (वीजीएफ) भी 50:25:25 के रेशियो में देंगी। बसों के लिए सेक्टर-90 और बांटेनिकल गार्डन में इंफ्रास्ट्रक्चर तैयार किया जा रहा है। इस योजना से

फुट चार्ज के बाद 200 से 250 किमी की दूरी तय कर सकेंगी। जून के पहले सप्ताह में होगा ट्रायल जून के पहले सप्ताह में ई बस का ट्रायल होगा। ये ट्रायल डबल डेकर बसों के जरिए किया जाएगा। इसके 15 से 25 जून के बीच सभी बस आ जाएंगी। जिसके बाद इनको रूट पर उतार दिया जाएगा। डबल डेकर के अलावा सभी 90 बस 12 मीटर की होंगी। ये बस नोएडा के एमपी-1,2,3 जोनल रोड नंबर-6 और एक्सप्रेस वे पर चलेंगी। 10 से 30 रुपए होगा किराया बसों का रूट दिल्ली, नोएडा, गाजियाबाद और जेवर एयरपोर्ट तक होगा। इसके लिए मिनिमम किराया 10 और अधिकतम 30 रुपए देने होंगे। मासिक पास कितने का होगा इस पर मंथन किया जा रहा है।

टिकट ऐप बेस और मैनुवेल भी लिए जा सकेंगे। जिन रूटों पर सिटी बस चलेंगी वहां से ई रिक्शा को हटाया जाएगा। जीएम एसपी सिंह ने बताया कि दो दिनों में एमओयू की प्रक्रिया पूरी की जाएगी। 15-15 मिनट के अंतराल पर मिलेंगी बस यहां बस चलने से करीब 2 लाख लोगों को फायदा होगा। बसों की शुरुआत जून के पहले सप्ताह में होने जा रही है। 15-15 मिनट के अंतराल पर बस मिलेंगी। कुल 100 बस चलेंगी 5 स्टैंड बाइ पर रहेंगी। इसमें 10 डबल डेकर बस होंगी। ये डबल डेकर बस बांटेनिकल गार्डन से परिचौक तक चलेंगी। नौ और 12 मीटर की दो प्रकार की करीब 100 बस पहले फेज में चलेंगी। इनका संचालन यूपी रोडवेज करेगा।

ग्रेटर नोएडा में डॉक्टर के घर लाखों की चोरी:सीसीटीवी में कैद हुए चोर, पुलिस जांच में जुटी



एजेंसी नोएडा। ग्रेटर नोएडा के बीटा टू थाना क्षेत्र में एक डॉक्टर के बंद घर से लाखों रुपये की ज्वेलरी और नकदी चोरी हो गई। यह घटना सेक्टर अल्फा वन में डॉक्टर केशव गर्ग के आवास पर हुई। चोरी की पूरी वारदात घर में लगे सीसीटीवी कैमरे में कैद हो गई है। डॉक्टर केशव गर्ग ने बताया कि वह 26 मई को अपने गांव दनकोर गए थे। 27 मई की रात जब वह वापस लौटे, तो उन्होंने घर का दरवाजा टूटा हुआ पाया और सामान बिखरा पड़ा था। जांच करने पर पता चला कि घर से लाखों रुपये की ज्वेलरी और लगभग 1 से 1.5 लाख रुपये की नकदी गायब थी। डॉक्टर ने अपने घर में लगे सीसीटीवी कैमरे खंगाले, जिसमें दो अज्ञात चोर घर में घुसते और पूरे घर को खंगालते हुए दिखाई दिए। चोरों ने चोरी की वारदात को अंजाम दिया और मकै से फरार हो गए। फुटेज में दोनों चोर घर में घूम-घूमकर नकदी और ज्वेलरी ढूँढते साफ नजर आ रहे हैं। पीड़ित डॉक्टर को शिकायत पर पुलिस ने मामला दर्ज कर लिया है। पुलिस सीसीटीवी फुटेज के आधार पर चोरों की तलाश में जुट गई है। पुलिस अधिकारियों का कहना है कि जल्द ही इस घटना का खुलासा किया जाएगा और चोरों को गिरफ्तार कर लिया जाएगा।

नोएडा में अकाउंटेंट से 18 लाख की ढगी:कंपनी डायरेक्टर की डीपी लगाकर मैसेज किया, मीटिंग में होने की बात बोलकर पैसे मांगे

एजेंसी नोएडा। सेक्टर-63 स्थित एक निजी कंपनी के अकाउंटेंट से साइबर ठगी ने कंपनी डायरेक्टर बनकर 18 लाख रुपए ठग लिए। आरोपी ने वाट्सऐप पर डायरेक्टर की फोटो लगाकर मैसेज किया और खुद को मीटिंग में व्यस्त बताते हुए तुरंत भुगतान करने के निर्देश दिए। अकाउंटेंट ने बिना पुष्टि किए अलग-अलग खातों में रकम ट्रांसफर कर दी। बाद में असली डायरेक्टर से बातचीत होने पर ठगी का पता चला। मामले में साइबर क्राइम थाने में केस दर्ज कर जांच शुरू कर दी गई है। पुलिस को दो शिकायत में संजीव चौहान ने बताया कि उनकी सेक्टर-63 में बाबा पावर कंट्रोल सिस्टम प्राइवेट लिमिटेड नाम से कंपनी है। कंपनी में आरके सिन्हा अकाउंटेंट के पद पर कार्यरत हैं और वित्तीय लेन-देन का काम देखते हैं। अनजान



नंबर से आया मैसेज 11 मई को अकाउंटेंट आरके सिन्हा के मोबाइल पर एक अनजान नंबर से वाट्सऐप मैसेज आया। मैसेज में मीटिंग में हैं और तुरंत पेमेंट करनी है। आरोपी ने अलग-अलग बैंक खातों की डिटेल भेजकर पूरी रकम ट्रांसफर करने को कहा। बिना वैरिफिकेशन किए ट्रांसफर कर दी रकम डायरेक्टर का आदेश समझकर अकाउंटेंट ने बिना पुष्टि किए कई बार में पूरी रकम बताए गए

खातों में ट्रांसफर कर दी। कुछ देर बाद जब कंपनी निदेशक संजीव चौहान से बातचीत हुई तो उन्होंने साफ कहा कि उन्होंने कोई मैसेज नहीं भेजा और न ही किसी भुगतान के निर्देश दिए थे। इसके बाद कंपनी को साइबर ठगी का पता चला। घटना के बाद साइबर क्राइम थाने में शिकायत दी गई। से करतें हैं साइबर फ्रॉड साइबर विशेषज्ञों के मुताबिक यह वाट्सऐप 'डीपी फ्रॉड' या इंप्रेशनन स्कैम का मामला है। ठग सोशल मीडिया या कंपनी वेबसाइट से मालिक और अधिकारियों की तस्वीरें हासिल करते हैं। फिर उन्हें तस्वीरों को वाट्सऐप 'डीपी' पर लगाकर कर्मचारियों को भरोसे में लेते हैं। इसके बाद अकाउंटेंट और एचआर विभाग से जुड़े कर्मचारियों को निशाना बनाकर पैसे का ट्रांसफर कराया जाता है।

नोएडा में कबाड़ की दो दुकानों में लगी आग:दमकल की गाड़ियों ने पाया काबू, ज्वलनशील पदार्थ से आग लगने की

एजेंसी नोएडा। सेक्टर-24 थाना क्षेत्र के मोरना गांव में गुरुवार को कबाड़ की दो दुकानों में अचानक आग लगने से अफरा-तफरी मच गई। आग की लपटें तेज थीं। आसपास के लोगों में हड़कंप मच गया। घटना की सूचना मिलते ही स्थानीय पुलिस और फायर ब्रिगेड की चार गाड़ियों को मौके पर भेजा गया। करीब एक घंटे की मशक्कत के बाद आग पर काबू पाया जा सका। आग की वजह किसी ज्वलनशील पदार्थ है। राहत की बात यह रही कि घटना में किसी प्रकार की जनहानि नहीं हुई। सीएफओ प्रदीप चौबे ने बताया कि मोरना गांव स्थित टीन शेड में चल रही दो कबाड़ की दुकानों में आग लगी थी। शुरुआती जांच में आग लगने की वजह किसी ज्वलनशील पदार्थ को माना जा रहा है। हालांकि आग लगने के सही कारणों की जांच



की जा रही है। कबाड़ होने की वजह से काला धुंआ उठने लगा। ये धुंआ काफी दूर से देखा जा सकता था। मौके पर मौजूद लोगों ने इसकी जानकारी स्थानीय पुलिस और दमकल विभाग को दी। एक-एक करके चार दमकल की गाड़ियों को मौके पर भेजा गया। घटना के दौरान आसपास के लोगों की भीड़ मौके पर जमा हो गई।

नोएडा में बुजुर्ग ने नौवीं मंजिल से कूदकर दी जान:बीमारी और मानसिक रूप से थे परेशान, नहीं मिला सुसाइड नोट

एजेंसी नोएडा। सेक्टर-100 स्थित लोटस बुलेवार्ड सोसाइटी में बुधवार शाम चार बजे के करीब एक बुजुर्ग ने नौवीं मंजिल से कूदकर सुसाइड कर लिया। घटना के बाद सोसाइटी में अफरा-तफरी मच गई। सूचना पर पहुंची पुलिस ने शव को कब्जे में लेकर जांच शुरू कर दी है। थाना प्रभारी ने बताया कि मृतक की पहचान 65 साल परमजीत सिंह के रूप में हुई है। उनका मूल पता सेक्टर-35 बताया गया है। वह इन दिनों लोटस बुलेवार्ड सोसाइटी के टावर-26 स्थित फ्लैट में अस्थायी रूप से रह रहे थे। बुधवार शाम करीब चार बजे उन्होंने फ्लैट की 9वीं मंजिल से छलांग लगा दी। नीचे गिरने से उनकी मौके पर ही मौत हो गई। घटना स्थल से जुटाए साक्ष्य घटना की सूचना मिलते ही थाना



पुलिस और फ्रील्ड यूनिट मौके पर पहुंची। पुलिस ने घटनास्थल का निरीक्षण कर साक्ष्य जुटाए। मौके पर मौजूद परिवारजनों ने पुलिस को बताया कि परमजीत सिंह लंबे समय से किडनी की गंभीर बीमारी से पीड़ित थे और इसी कारण मानसिक रूप से काफी परेशान चल रहे थे। बीमारी से था तनाव बीमारी और लगातार उपचार के चलते वह तनाव में रहते थे। पुलिस ने शव को पोस्टमार्टम के लिए भेज दिया है। अधिकारियों का कहना है कि प्रारंभिक जांच में मामला सुसाइड का प्रतीत हो रहा है, हालांकि सभी पहलुओं की जांच की जा रही है। परिवारजनों से पूछताछ कर आवश्यक जानकारी जुटाई जा रही है। मृतक के पास से कोई सुसाइड नोट नहीं मिला है। गुरुवार को मृतक बुजुर्ग का अंतिम संस्कार होने का बात कही जा रही है।

संघ प्रदेश दायरा और नगर हवेली एवं दमण और दीव प्रशासन. लोक निर्माण विभाग - दीव निविदा आमंत्रण सूचना. दीव जिले में PWD सड़कों के लिए पुरानी पानी की नालियों और और नदियों की सफाई का काम, किनारे सड़क के किनारे के रोडवर्क और की सफाई के शामिल है। (कंसल्ट-पूर्व गतिविधियों) 3rd Call. निविदा सूचना सं. एवं पहचान सं.: 24/2026-2027 (2026_D/UDT_4799_3) प्री-बिड मीटिंग की तिथि: -- डाउनलोड करने की अंतिम तिथि: 03/06/2026 ऑनलाइन करने की तिथि: 03/06/2026 बोली खुलने की तिथि: 03/06/2026 कार्यपालक अधिकारी, लोक निर्माण विभाग, निर्माण विभाग-२, दीव. IP/DMN/2/5/2026-27-193 DTD:-28/05/2026

संघ प्रदेश दायरा और नगर हवेली और दमण और दीव के क्षेत्र वास्तविक प्रदर्शक प्रशासन. नगरिक उद्घरण किनारा, डा.रा.ह. एवं दमण एवं दीव नौदली सूचना. युद्धिपत्र 1/ दमण इकाई अर्द्ध. नवीन दमण में 07 टुकड़ों, 02 टैक्स कांटेनर और 01 रेसलर संवाहित करने की अनुमति के लिए. Ref No.: CAD/DNH&DD/Airport/Auctions/2025-26/69 हाई कॉपी जमा करने की अंतिम तिथि: 05/06/2026 बोली खुलने की तिथि: 06/06/2026 सचिव PWD/ नगरिक उद्घरण विभाग, नगरपालिका, विदुपूरत भवन, कबीराबा, दमण - 396 215 IP/DMN/2/5/2026-27-196 DTD:-28/05/2026

सूरत: 7 दिन के नवजात को जलाकर फेंका. सूरत (ईएमएस)। गुजरात की सूरत शहर में 6 से 7 दिन के नवजात को किसी भी व्यक्ति ने जली हुई हालत में फेंक दिया। गुरुवार सुबह उधना क्षेत्र के भीमनगर गरनाला में कुछ लोगों ने नवजात का शव यह तीसरी घटना है। इससे देखा और पुलिस को सूचना दी। प्राथमिक जांच में सामने आया है कि नवजात को किसी केमिकल से जलाया गया है। पुलिस ने मामला दर्ज कर आरोपियों की तलाश शुरू कर दी है। सूरत में सात दिनों के भीतर नवजातों से जुड़ी घटनाएं हो चुकी हैं। इससे पहले 21 मई को पांडेसरा इलाके में एक नवजात बच्ची जीवित मिली थी, जो अब स्वस्थ है। जबकि 24 मई को कतारगाम इलाके में झाड़ियों से एक नवजात बच्ची का शव बरामद हुआ था। इन दोनों मामलों में भी अब तक आरोपियों का पता नहीं चल सका है।

संघ प्रदेश दायरा और नगर हवेली एवं दमण और दीव प्रशासन. लोक निर्माण विभाग - दीव निविदा आमंत्रण सूचना. वादी शेरी, बनकबारा, दीव के पास मौजूदा नीलामी घाट की मरम्मत (3rd Call). निविदा सूचना सं. एवं पहचान सं.: 23/2026-2027 (2026_D/UDT_4799_3) प्री-बिड मीटिंग की तिथि: -- डाउनलोड करने की अंतिम तिथि: 03/06/2026 ऑनलाइन करने की तिथि: 03/06/2026 बोली खुलने की तिथि: 03/06/2026 कार्यपालक अधिकारी, लोक निर्माण विभाग, निर्माण विभाग-२, दीव. IP/DMN/2/5/2026-27-189 DTD:-28/05/2026

संघ प्रदेश दायरा और नगर हवेली एवं दमण और दीव प्रशासन. लोक निर्माण विभाग - दीव निविदा आमंत्रण सूचना. दीव जिले में विभिन्न स्वास्थ्य एवं कल्याण केंद्रों का रखरखाव और मरम्मत कार्य (3rd Call). निविदा सूचना सं. एवं पहचान सं.: 23/2026-2027 (2026_D/UDT_4799_3) प्री-बिड मीटिंग की तिथि: -- डाउनलोड करने की अंतिम तिथि: 03/06/2026 ऑनलाइन करने की तिथि: 03/06/2026 बोली खुलने की तिथि: 03/06/2026 कार्यपालक अधिकारी, लोक निर्माण विभाग, निर्माण विभाग-२, दीव. IP/DMN/2/5/2026-27-190 DTD:-28/05/2026

संघ प्रदेश दायरा और नगर हवेली एवं दमण और दीव प्रशासन. लोक निर्माण विभाग - दीव निविदा आमंत्रण सूचना. दीव जिले में लाइट हाउस की मरम्मत और नवीनीकरण (3rd Call). निविदा सूचना सं. एवं पहचान सं.: 23/2026-2027 (2026_D/UDT_4799_3) प्री-बिड मीटिंग की तिथि: -- डाउनलोड करने की अंतिम तिथि: 03/06/2026 ऑनलाइन करने की तिथि: 03/06/2026 बोली खुलने की तिथि: 03/06/2026 कार्यपालक अधिकारी, लोक निर्माण विभाग, निर्माण विभाग-२, दीव. IP/DMN/2/5/2026-27-191 DTD:-28/05/2026

संक्षिप्त डायरी नाहरिका गांव में सामाजिक बुराइयों के खिलाफ हुई बैठक

एजेंसी नोएडा। जिले के नाहरिका गांव में फिरोजपुर झिरका के डीएसपी हरदीप सिंह की अगुवाई में सामाजिक बुराइयों के खिलाफ एक गोष्ठी का आयोजन किया गया। इसमें क्षेत्र के पंच, सरपंच, जिम्मेदार नागरिकों, युवाओं और ग्रामीणों ने बड़ी संख्या में भाग लिया। डीएसपी हरदीप सिंह ने कहा कि मेवात का युवा लगातार नशे की चपेट में आता जा रहा है, जो समाज के लिए बेहद चिंताजनक विषय है। उन्होंने कहा कि हरियाणा और विशेष रूप से मेवात क्षेत्र की संस्कृति हमेशा से नशे के खिलाफ रही है और यहां नशे को अभिशाप माना जाता था, लेकिन वर्तमान समय में युवाओं का नशे की ओर बढ़ता झुकाव दुर्भाग्यपूर्ण है। उन्होंने कहा कि जब किसी परिवार का एक युवा नशे की गिरफ्त में आता है तो उसका प्रभाव केवल एक व्यक्ति तक सीमित नहीं रहता, बल्कि पूरी पीढ़ी बर्बाद की ओर चली जाती है। इसके साथ ही उन्होंने मेवात क्षेत्र में बढ़ते साइबर ठगी के मामलों पर भी चिंता व्यक्त की। उन्होंने कहा कि साइबर अपराधों के कारण पूरे मेवात की छवि खराब हो रही है और क्षेत्र बदनामी का सामना कर रहा है। उन्होंने कहा कि नशा, गोकशी और साइबर अपराध जैसे समाज को बदनाम करने वाले अपराधों पर रोक लगाने के लिए नृंह पुलिस प्रशासन और आमजन को मिलकर काम करना होगा। कार्यक्रम में सैकड़ों को संख्या में ग्रामीण मौजूद रहे।

बर्खास्त सरपंच और सचिव पर मुकदमा दर्ज करने के आदेश

एजेंसी नोएडा। उपमंडल की ग्राम पंचायत चोला का रिपोर्ट वरतमान सरपंच को नहीं सौंपने का मामला अब तृप्त पकड़ता जा रहा है। जिला उपायुक्त की ओर से करीब एक महीना पहले बर्खास्त पूर्व सरपंच और तत्कालीन ग्राम सचिव के खिलाफ मुकदमा दर्ज करने तथा विभागीय कार्रवाई के आदेश जारी किए जाने के बावजूद अब तक पुलिस कार्रवाई नहीं होने पर वर्तमान सरपंच पक्ष ने स्थानीय प्रशासन और पंचायत विभाग पर लापरवाही के आरोप लगाए हैं। जानकारी के अनुसार उपायुक्त नृंह द्वारा 29 अप्रैल को जारी पत्र में खंड विकास एवं पंचायत अधिकारी, तावड़ू को निर्देश दिए गए थे कि ग्राम पंचायत चोला का पूरा रिपोर्ट अपने कब्जे में लिया जाए तथा तत्कालीन ग्राम सचिव रामसिंह और पूर्व पदच्युत सरपंच निसवा पत्नी अल्लमश के खिलाफ नियमानुसार कार्रवाई सुनिश्चित की जाए। आदेश में कहा गया कि दोनों ने आपसी मिलीभगत से पंचायत का रिपोर्ट बहुमत वाले पंचों और बाद में निर्वाचित वर्तमान सरपंच को नहीं सौंपा। इसके चलते ग्राम सचिव के खिलाफ हरियाणा सिविल सेवा नियमावली के तहत विभागीय कार्रवाई करने और दोनों आरोपियों के खिलाफ प्राथमिकी दर्ज कराने के निर्देश दिए गए। वर्तमान सरपंच के प्रतिनिधि खालिद ने बताया कि उनकी बेटी उपचुनाव में ग्राम पंचायत चोला की सरपंच निर्वाचित हुई थी। उन्होंने आरोप लगाया कि पूर्व सरपंच के बर्खास्त होने के बाद भी पंचायत का रिपोर्ट नहीं सौंपा गया और बाद में अर्ध सरपंच के चुने जाने के बावजूद रिपोर्ट उपलब्ध नहीं कराया गया। उन्होंने कहा कि इस संबंध में पंचायत विभाग और जिला प्रशासन के विभिन्न अधिकारियों को कई बार लिखित शिकायतें दी गईं, लेकिन लंबे समय तक कोई ठोस कार्रवाई नहीं हुई। आखिरकार उपायुक्त ने कार्रवाई और मुकदमा दर्ज करने के आदेश जारी किए, लेकिन करीब एक माह बीत जाने के बाद भी पुलिस स्तर पर कार्रवाई नहीं हो सकी। वहीं तावड़ू के बीडीपीओ अरुण कुमार यादव का कहना है कि उन्हें यह पत्र तीन दिन पहले ही प्राप्त हुआ है और उपायुक्त के आदेशों के अनुसार नियमानुसार आगामी कार्रवाई की जाएगी।

वीर सावरकर की 143वीं जयंती पर गुजरात विधानसभा में श्रद्धांजलि अर्पित

गांधीनगर (ईएमएस)। भारतीय स्वतंत्रता आंदोलन के अग्रणी सेनानी और प्रखर राष्ट्रवादी नेता विनायक दामोदर सावरकर की 143वीं जयंती के अवसर पर गुजरात विधानसभा पोडियम परिसर में स्थापित उनके तैलचित्र पर गुजरात विधानसभा के सचिव चैतन्य पंड्या ने पुष्पांजलि अर्पित की। इस अवसर पर समरस छात्रालय के विद्यार्थियों सहित गुजरात विधानसभा सचिवालय के अधिकारी एवं कर्मचारियों ने भी उपस्थित रहकर वीर सावरकर के चित्र पर श्रद्धासुमन अर्पित किए। क्रांतिवीर विनायक दामोदर सावरकर का जन्म 28 मई 1883 को महाराष्ट्र के नासिक जिले के भगुर गांव में हुआ था, जबकि 26 फरवरी 1966 को उनका निधन हुआ। पुणे के फर्ग्यूसन कॉलेज से उच्च शिक्षा प्राप्त करने के बाद वे कानून की पढ़ाई के लिए इंग्लैंड गए, जहां उन्होंने भारत की स्वतंत्रता के उद्देश्य से 'फ्री इंडिया सोसायटी' की स्थापना कर क्रांतिकारी गतिविधियों को नई गति दी। ब्रिटिश शासन के विरुद्ध षड्यंत्र के आरोप में उन्हें गिरफ्तार कर 50 वर्ष के कठोर कारावास की सजा सुनाई गई थी। इस दौरान उन्होंने अंडमान की सेव्युलर जेल और बाद में रत्नागिरी जेल में अमानवीय परिस्थितियों के बीच 14 वर्षों का कठिन कारावास भोगा। जेल से रिहा होने के बाद भी वर्ष 1937 से 1947 के बीच उन्होंने देश की अखंडता बनाए रखने और भारत को पूर्ण स्वतंत्रता दिलाने के लिए निरंतर प्रयास किए।

संघ प्रदेश दायरा और नगर हवेली एवं दमण और दीव प्रशासन. लोक निर्माण विभाग - दीव निविदा आमंत्रण सूचना. घोला, दीव में DMC मार्केट के पास FRP नालों के लिए टेंडर मशीन हेतु 6 प्लेटफॉर्मों का निर्माण (3rd Call). निविदा सूचना सं. एवं पहचान सं.: 23/2026-2027 (2026_D/UDT_4799_3) प्री-बिड मीटिंग की तिथि: -- डाउनलोड करने की अंतिम तिथि: 03/06/2026 ऑनलाइन करने की तिथि: 03/06/2026 बोली खुलने की तिथि: 03/06/2026 कार्यपालक अधिकारी, लोक निर्माण विभाग, निर्माण विभाग-२, दीव. IP/DMN/2/5/2026-27-192 DTD:-28/05/2026

स्वामी अविमुक्तेश्वरानंद-गौ-रक्षा के लिए वोट करे, पशु कहने वाली सरकार हटाएं

लखनऊ (एजेंसी)। स्वामी अविमुक्तेश्वरानंद सरस्वती ने जनता से गाय को पशु कहने वाली सरकारों को हटाकर माता कहने वाली सरकार लाने का आह्वान कर रहे हैं। उन्होंने कहा कि गौ-रक्षा की बातें सिर्फ मंत्रों और वक्तव्यों तक सीमित हैं, जबकि धरतल पर गायों की स्थिति दयनीय है। आश्रय स्थलों में गायों की हालत खराब है और गौ-तस्करों पर अंकुश नहीं लग पाया है। स्वामी अविमुक्तेश्वरानंद ने स्पष्ट किया कि उन्हें भाजपा से काफी उम्मीदें थीं, लेकिन वे गायों के मुद्दे पर सफल नहीं हुए। उन्होंने कहा, हमारा वोट चाहिए, तब गाय को माता कहकर आना पड़ेगा। पहले बांदा में उन्होंने मुख्यमंत्री योगी को गौ-रक्षा में फेल बताया था। उनका आरोप था कि योगी, बुलडोजर का इस्तेमाल कर शासन कर रहे हैं, जबकि उनसे गौ-रक्षा पर सबसे अधिक उम्मीदें थीं। जनसंख्या वृद्धि पर उन्होंने नेताओं को अक्षम बताकर कहा कि वे काम ढूँढ़ने की बजाय इस भार मान रहे हैं, जबकि पर्याप्त काम होने पर जनसंख्या संतुष्टि हो सकती है।

मधुबनी स्टेशन पर एक्सप्रेस कोच में भीषण आग, कोई हताहत नहीं, जांच के आदेश

मधुबनी (एजेंसी)। बिहार के मधुबनी रेलवे स्टेशन पर गुरुवार को जयनगर-उधना एक्सप्रेस के जनरल कोच में भीषण आग लग गई, जिससे वह डिब्बा पूरी तरह जल गया। हालांकि, गनीमत रही कि घटना में कोई हताहत नहीं हुआ। रेलवे अधिकारियों के अनुसार, जिस कोच में आग लगी, वह मरम्मत के काम के लिए प्लेटफॉर्म नंबर-3 पर खड़ा था। अचानक उसमें से घना काला धुआं और तपकते निकलने लगी, और आग तेजी से पूरे जनरल डिब्बे में फैल गई। घटना के समय ट्रेन में कोई यात्री सवार नहीं था, क्योंकि यह पिछले दो दिनों से स्टेशन पर मरम्मत के लिए खड़ा था। इस वजह से किसी भी यात्री या रेलवे कर्मचारी को कोई खतरा नहीं आया। स्टेशन पर मौजूद लोगों ने आग देखते ही तुरंत स्टेशन मास्टर को सूचित किया। दमकल की गाड़ियां तुरंत मौके पर पहुंची गईं, जिन्होंने काफी मशकत के बाद आग पर काबू पा लिया और उसे अन्य कोचों तक फैलने से रोका। इस घटना से स्टेशन पर सफाई के काम में कुछ देर के लिए अफरा-तफरी का माहौल बन गया। घटना की जानकारी मिलते ही, समस्तीपुर रेलवे मंडल के मंडल रेल प्रबंधक (डीआरएम) ज्योति प्रकाश मिश्रा विशेष ट्रेन से मधुबनी पहुंचे। उन्होंने घटनास्थल का जायजा लिया और रेलवे अधिकारियों से आग लगने के कारणों पर विस्तृत रिपोर्ट मांगी। डीआरएम ने आग लगने के सही कारण की जांच करने और सुरक्षा उपायों में संभावित कमियों का पता लगाने के लिए एक उच्च-स्तरीय जांच समिति गठित करने की घोषणा की है। रेलवे अधिकारियों को शुरुआती तौर पर आग का कारण शॉर्ट सर्किट लगा रहा है, हालांकि वास्तविक वजह जांच रिपोर्ट आने के बाद ही स्पष्ट होगी। गौरतलब है कि इससे पहले 18 मई को भी सरसाराम-पटना फास्ट पैरिजेंट ट्रेन के एक जनरल कोच में शॉर्ट सर्किट के कारण आग लग गई थी।

कनाडा में गुजराती छात्रा की निर्मम हत्या: नायगा फॉल्स में 23 वर्षीय विधि मेधा पर चाकू से हमला

अहमदाबाद (एजेंसी)। गुजरात से उच्च शिक्षा और उच्चलक्ष्य के सपने लेकर कनाडा गई एक और भारतीय बेटे की दर्दनाक मौत ने पूरे राज्य को झकझोर कर रख दिया है। गुजरात के आनंद जिले के बोरसर की रहने वाली 23 वर्षीय विधि मेधा को कनाडा के नायगा फॉल्स इलाके में अज्ञात हमलावरों ने चाकू मारकर हत्या कर दी। इस घटना के बाद परिवार सहित पूरे क्षेत्र में शोक की लहर दौड़ गई है। मिली जानकारी के अनुसार, विधि पिछले बार वर्षों से कनाडा में रहकर पढ़ाई के साथ-साथ नौकरी भी कर रही थी। बताया जा रहा है कि 15 मई को वह अपने निवास स्थान से निकली थी, जिसके बाद रहस्यमय परिस्थितियों में लाता हो गई। बाद में उसकी हत्या की खबर सामने आने से परिवार पर दुखों का पहाड़ टूट पड़ा। इस हत्याकांड के घटना के बाद कनाडा में रह रहे भारतीय समुदाय में भी आक्रोश और चिंता का माहौल है। स्थानीय लोगों ने छात्राओं और प्रवासी भारतीयों की सुरक्षा को लेकर गंभीर सवाल उठाए हैं। फिलहाल कनाडाई पुलिस मामले की गहन जांच में जुटी हुई है और हमलावरों की तलाश की जा रही है। वहीं, विधि के परिजनों ने भारत सरकार और संबंधित अधिकारियों से अपील की है कि उसकी पांशिव देह को जल्द से जल्द भारत लाने में सहायता की जाए, ताकि वतन में अंतिम संस्कार किया जा सके। एक हफ्ता और सपनों से भरी युवा बेटे की अरममय मौत से वीरसद में मातम पसर रहा है। परिवार का रो-रोकर बुरा हाल है और पूरे इलाके में गहरा शोक व्याप्त है।

भड़काऊ टिप्पणी के मामले में अभिषेक बनर्जी के खिलाफ शिकायत

-गुजरातियों पर आपत्तिजनक टिप्पणी करने का आरोप

कोलकाता (एजेंसी)। तुण्गभूत कांग्रेस के महासचिव और लोकसभा सांसद अभिषेक बनर्जी के खिलाफ कोलकाता के भवानीपुर पुलिस स्टेशन में एक शिकायत दर्ज कराई गई है। शिकायत में आरोप लगाया गया है कि चुनाव प्रचार के दौरान बनर्जी ने सोशल मीडिया प्लेटफॉर्मों पर गुजराती समुदाय को लेकर कथित तौर पर भड़काऊ और सांप्रदायिक संदेशों को बिगाड़ने वाली टिप्पणी की थी। यह शिकायत अर्णव कांति दास नामक व्यक्ति द्वारा दर्ज कराई गई है, जिसमें कहा गया है कि टीएमसी सांसद का यह बयान देश की राष्ट्रीय एकता के लिए हानिकारक है। दरअसल, अभिषेक बनर्जी ने अपने सोशल मीडिया पोस्ट में लिखा था कि बांग्ला विरोधी गुजराती गैंग और उनके चमचे मिलकर अगर दस जनम भी ले लें, तब भी उनके जयमंडल हॉबरी मॉडल का कुछ नहीं बिगाड़ सकते। उन्होंने पूरी भारत सरकार को चुनौती देते हुए कहा था कि अगर हिंमत है तो फलतः से चुनाव लड़कर दिखाओ। इस बयान पर आपत्ति जताते हुए शिकायतकर्ता ने तर्क दिया है कि विधि पक्ष में भाग्य विधानसभा चुनाव के नतीजे कुछ और होते और तुण्गभूत कांग्रेस जीत जाती, तो इस सोशल मीडिया पोस्ट से उग्र होकर पार्टी कार्यकर्ता बांगला में रह रहे गुजराती समुदाय के खिलाफ भारी हिंसा कर सकते थे। शिकायत में कहा गया है कि गैंग जैसे शब्दों का इस्तेमाल कर सांसद ने भारत की विधिवत को नुकसान पहुंचाया है। शिकायतकर्ता के अनुसार, राजनीतिक मुकाबला सिर्फ राजनीति तक ही सीमित रहना चाहिए, लेकिन एक ऐसे सैद्धांतिक संस्था को बीच में घसीटना जिसे देश के राष्ट्रपति ने चुना है और विरोधी पार्टी के खिलाफ जहर उलाने के बहाने सीधे देश तथा सरकार को चुनौती दे देना, संविधान के खिलाफ खुले विद्रोह जैसा है।

कई राज्यों में 100 किमी की रफ्तार से चलेगी आंधी, मूसला धार होगी बारिश

दिल्ली-एनसीआर, हरियाणा और उत्तर प्रदेश में रौद्र रूप

नई दिल्ली (एजेंसी)। देश के विभिन्न राज्यों में मौसम का मिजाज पूरी तरह से बदलने वाला है। भारत मौसम विज्ञान विभाग ने एक गंभीर चेतावनी जारी करते हुए कहा है कि अगले 48 घंटों के भीतर देश के कई हिस्सों में 100 किलोमीटर प्रति घंटे की विनाशकारी रफ्तार से आंधी-तूफान आने की आशंका है। इसके साथ ही कई राज्यों में मूसलाधार बारिश और भारी ओलावृष्टि को लेकर रेड और ऑरेंज अलर्ट जारी किया गया है। मौसम विभाग के मुताबिक, दक्षिण-पश्चिम मॉन्सून तेजी से आगे बढ़ रहा है और अगले 2-3 दिनों में इसके अरब सागर, लक्षद्वीप और बंगाल की खाड़ी के कुछ हिस्सों में दस्तक देने के लिए परिस्थितियां पूरी तरह अनुकूल बन चुकी हैं।

मौसम पूर्वानुमान के अनुसार, दिल्ली-एनसीआर और हरियाणा में 28 मई को लू का हल्का असर रहेगा, लेकिन 29 मई को मौसम रौद्र रूप अख्तियार कर सकता है। दिल्ली, हरियाणा और चंडीगढ़ में 29 और 30 मई को 80 से 100 किमी/घंटे की रफ्तार से विनाशकारी तूफान, भारी बारिश और ओलावृष्टि की प्रबल आशंका है। उत्तर प्रदेश में 28 मई को धूल भरी आंधी और लू चलेंगी, जिसके बाद 29 मई को पश्चिमी उत्तर प्रदेश में 80-



100 किमी/घंटे और पूर्वी उत्तर प्रदेश में 60-80 किमी/घंटे की रफ्तार से तूफान आने की चेतावनी दी गई है। इस दौरान यूपी के कई हिस्सों में ओले गिरने और पश्चिमी यूपी में भारी बारिश की आशंका है।

बिहार, झारखंड और पश्चिम बंगाल में भारी बारिश

बिहार में प्री-मॉन्सून गतिविधियां बेहद अग्र हो गई हैं। राज्य में 28 और 29 मई को भारी बारिश के साथ 60 से 80 किमी/घंटे की रफ्तार से आंधी चलने का अलर्ट जारी किया गया है, जिससे कच्चे मकानों और पेड़ों को नुकसान पहुंच सकता है। उत्तर प्रदेश में 28 मई को धूल भरी आंधी और लू चलेंगी, जिसके बाद 29 मई को पश्चिमी उत्तर प्रदेश में 80-

की रफ्तार 50 से 70 किमी/घंटे रह सकती है। उत्तर प्रदेश में 28 मई को 60 से 80 किमी/घंटे की रफ्तार से भयंकर तूफान और भारी बारिश का अलर्ट है, जबकि सिक्किम और हिमालय से सटे इलाकों में भी अगले दो दिन रुक-रुक कर बारिश होगी।

पहाड़ी राज्यों और मध्य प्रदेश-छत्तीसगढ़ का हाल

मैदानी इलाकों के साथ-साथ पहाड़ों पर भी मौसम तेजी से बदलेगा। जम्मू-कश्मीर और उत्तराखंड में 28 और 29 मई को 50-70 किमी/घंटे की रफ्तार से तूफान आ सकता है, जबकि 29 मई को उत्तराखंड में भारी बारिश का

विशेष अलर्ट है। हिमाचल प्रदेश में भी 28 से 30 मई के बीच बारिश की संभावना है। मध्य प्रदेश और छत्तीसगढ़ की बात करें तो 28 मई को पूर्वी मध्य प्रदेश में भीषण लू की स्थिति बनी रहेगी। हालांकि, 29 और 30 मई को पूरे मध्य प्रदेश में ओलावृष्टि और 50-70 किमी/घंटे की रफ्तार से आंधी-तूफान की संभावना है। छत्तीसगढ़ में भी 28 मई को लू के बाद 29 मई को ओले गिरने और अगले तीन दिनों तक तेज अंधड़ के साथ बारिश होने के आसार हैं।

तापमान में आगे भी भारी गिरावट

इस देशव्यापी आंधी और बारिश के कारण दिल्ली-एनसीआर से लेकर उत्तर प्रदेश तक के लोगों को उमस भरि तपती गर्मी से बड़ी राहत मिलने वाली है। 28 से 30 मई के बीच इन क्षेत्रों के अधिकतम तापमान में 6 से 8 डिग्री सेल्सियस की भारी गिरावट दर्ज की जाएगी। वहीं मध्य प्रदेश, छत्तीसगढ़, बिहार और झारखंड में भी 2 जून तक तापमान 3 से 5 डिग्री सेल्सियस तक गिर जाएगा। हालांकि, मौसम वैज्ञानिकों का अनुमान है कि 31 मई से तापमान में एक बार फिर 4 से 6 डिग्री की बढ़ोतरी देखी जा सकती है।

सीएम सम्राट चौधरी का अजीबो-गरीब स्केच वायरल, मजनु भाई की याद दिलाई



पटना (एजेंसी)। बिहार के मुख्यमंत्री सम्राट चौधरी को हाल ही में एक बिस्किट द्वारा भेंट किया गया पॉपुलर स्केच सोशल मीडिया पर खूब वायरल हो रहा है। यह चित्र तब चर्चा का विषय बन गया, जब पटना के बिस्किट संजीव श्रीवास्तव ने मुख्यमंत्री चौधरी से अपनी मुलाकात की तस्वीरें सोशल मीडिया पर साझा कीं। इन तस्वीरों में से एक में संजीव, जो पल्लव राज कंस्ट्रक्शन के सीएमपी हैं, मुख्यमंत्री को यह चित्र भेंट करते हुए दिखाई दे रहे थे। जैसे ही तस्वीर सामने आई, सोशल मीडिया यूजर्स ने तुरंत स्केच की तुलना बॉलीवुड फिल्म वेलकम के प्रसिद्ध किस्कराद मजनु भाई की बनाई गई अजीबो-गंभिर पेंटिंग से करनी शुरू कर दी। लोगों ने पाया कि यह चित्र मुख्यमंत्री चौधरी से जरा भी मिलता-जुलता नहीं था, जिसके चलते

इसकी कलात्मकता पर सवाल उठने लगे। भारतीय युवा कांग्रेस ने भी इस पर तंज करते हुए पूछा, अंदजाज लामाओ कौन? एक यूजर ने लिखा, यह पेंटिंग तब विक्रूल नहीं कही जा सकती। वहीं, कुछ अन्य यूजर्स ने मुख्यमंत्री चौधरी के सहज स्वभाव की सरहना की कि उन्होंने इस विचित्र कलाकृति को भी इतनी विनम्रता से स्वीकार कर लिया। हालांकि, नकारात्मक प्रतिक्रियाओं का सिलसिला बहने के बाद, बिस्किट संजीव श्रीवास्तव ने अपनी इंस्टाग्राम पोस्ट से स्केच वाली विशेष तस्वीर हटा दी और कमेंट सेक्शन को भी बंद कर दिया। यह घटना दरती ही है कि कैसे एक सामान्य सी भेंट भी डिजिटल युग में रातोरात सुर्खियां बटोर सकती है और व्यापक जनचर्चा का विषय बन सकती है।

ममता की योजना में निकला महाघोटाला, 30 लाख फर्जी मिले लाभार्थी

कोलकाता (एजेंसी)। पश्चिम बंगाल में लक्ष्मी भंडार योजना को लेकर एक बहुत बड़े फर्जीवाड़े और वित्तीय अनियमितता का मामला सामने आया है। राज्य सरकार की आंतरिक पड़ताल और समीक्षा के बाद यह बात सामने आई है कि करीब 30 लाख अयोग्य और फर्जी लोग इस योजना के तहत हर महीने मिलने वाले डायरेक्ट कैश बेंचिफिट (डीबीटी) का गलत तरीके से फायदा उठा रहे थे। अब तक राज्य की करीब 2.21 करोड़ महिलाओं के बैंक खातों में इस योजना के जरिए सीधे नकद राशि ट्रांसफर की जा रही थी, लेकिन अब इस पूरी सूची को दुरुस्त करने की कवायद शुरू कर दी गई है। इस बड़े प्रशासनिक कदम की जानकारी देते हुए मुख्यमंत्री सुवेदी अधिकारी ने नवना में अन्र्णपूर्ण योजना में लिए गए आवेदन फॉर्म लॉन्च किया। मुख्यमंत्री ने स्पष्ट किया कि सरकार का शुरुआती इरादा लक्ष्मी भंडार योजना के लाभार्थियों की सूची को पूरी तरह सत्यापित करना और फिर महिलाओं को नई अन्र्णपूर्ण योजना के तहत वित्तीय लाभ देना शुरू करना था। लेकिन इस प्रक्रिया के बीच सरकार को लगातार शिकायतें मिल

रही थीं कि लाखों अयोग्य महिलाओं के नाम इस सूची में जुड़े हुए हैं। प्रारंभिक जांच के अनुसार, यह आंकड़ा 30 लाख के आसपास हो सकता है, जिसकी पूरी और सटीक तस्वीर लाभार्थियों द्वारा नए फॉर्म भरकर जमा करने के बाद साफ हो जाएगी। प्रशासनिक सूत्रों के अनुसार, कुछ समय पहले राज्य में लाभार्थियों की जमीनी हकीकत जानने के लिए एक डोर-टू-डोर (घर-घर जाकर) सर्वे शुरू किया गया था। इस सर्वे के जो शुरुआती नतीजे सामने आए, वे बेहद चौंकाने वाले थे। जांच में पता चला कि कई ऐसे लोग भी योजना का लाभ उठा रहे थे जो या तो राज्य से बाहर जा चुके हैं, या जिनकी मृत्यु हो चुकी है, या फिर जिनके नाम डुबलीकेनोट के रूप में एएसआईआर के सुवेदी अधिकारी ने नवना में अन्र्णपूर्ण योजना में लिए गए आवेदन फॉर्म लॉन्च किया। मुख्यमंत्री ने स्पष्ट किया कि सरकार का शुरुआती इरादा लक्ष्मी भंडार योजना के लाभार्थियों की सूची को पूरी तरह सत्यापित करना और फिर महिलाओं को नई अन्र्णपूर्ण योजना के तहत वित्तीय लाभ देना शुरू करना था। लेकिन इस प्रक्रिया के बीच सरकार को लगातार शिकायतें मिल

को हक दिलाने के लिए अब सरकार ने एक विस्तृत कार्ययोजना तैयार की है। इसके तहत लाभार्थियों को 12 पत्रों का एक नया फॉर्म ऑनलाइन या ऑफलाइन माध्यम से भरना होगा। इस फॉर्म में परिवार की पूरी जानकारी, राशन कार्ड, गाड़ी, जमीन, मकान जैसी संपत्तियों का व्योरा और परिवार में किसी सदस्य के सरकारी नौकरी में होने या न होने की स्पष्ट घोषणा करनी होगी। जो लोग ब्लॉक डेवलपमेंट ऑफिसर कार्यालय जानें में असमर्थ हैं, उनके लिए प्रशासन अगले एक महीने तक घर-घर जाकर फॉर्म भरवाने की विशेष सेवा शुरू करेगा। फॉर्म भरने और जमा करने की यह पूरी प्रक्रिया तीन महीने तक चलेगी। सरकार ने यह साफ किया है कि जिन लोगों के नाम मददाता सूची से हटें हैं, लेकिन उन्होंने डिजिटल में अपील की है या सीएए के तहत नागरिकता के लिए आवेदन किया है, उनका लाभ नहीं रोका जाएगा। साथ ही, जब तक सभी योग्य लाभार्थियों को अन्र्णपूर्ण योजना में पूरी तरह स्थानांतरित नहीं कर दिया जाता, तब तक लक्ष्मी भंडार योजना सुचारु रूप से चलती रहेगी।

मुस्लिम समुदाय ने ईद पर गाय को राष्ट्रमाता बनाने की मांग

लखनऊ (एजेंसी)। लखनऊ में ईद-उल-अजहा (बकरीद) के मौके पर मुस्लिम समुदाय ने आपसी भाईचारे और शांति का संदेश दिया। तमाम अरब करने के बाद समाजवादी पार्टी के नेताओं ने महत्वपूर्ण राजनीतिक और सामाजिक मुद्दों पर अपनी राय रखी, जिसमें गाय को राष्ट्रमाता का दर्जा देने की मांग प्रमुख रही। समाजवादी पार्टी के नेता रविदास मेहरोत्रा ने ईद-उल-अजहा की मुबारकबाद देकर देशवासियों से आसानी एकता के इतना मजबूत करने का आह्वान किया ताकि कोई भी सांप्रदायिक ताकत तौल न सके। उन्होंने एक हिंदू-मुस्लिम एकता के लिए यह संदेश देते हुए कहा कि मुस्लिम समाज में भी गाय को राष्ट्रीय दर्जा देने की बात का समर्थन किया। उन्होंने कहा कि मुस्लिम



मोदी सरकार से गाय को राष्ट्रमाता का दर्जा देने की मांग की और भाजपा पर मुख्य मुद्दे से ध्यान भटकाने के लिए अनर्णन मुद्दे खड़े करने का आरोप लगाया। उन्होंने शंकराचार्य द्वारा घोषित धर्मयुद्ध का समर्थन करने की भी बात कही। वहीं, सपा नेता नसीमुद्दीन सिद्दीकी ने भी गाय को राष्ट्रीय दर्जा देने की बात का समर्थन किया। उन्होंने कहा कि मुस्लिम

समुदाय के नेताओं ने पहले ही गाय को राष्ट्रीय पशु घोषित करने की बात कही है और उन्हें किसी के बयान (अविमुक्तेश्वरानंद) में पड़ने की जरूरत नहीं है। ईदगाह में नमाज के बाद देश में अमन-शांति, धंधण गर्मी से निजात और जनगणना में सक्रिय भागीदारी के लिए भी दुआ मांगी गई। मौलाना खालिद राशिद फिरोज़ि महेली ने बताया कि बड़ी संख्या में मुसलमानों ने अच्छे माहौल में नमाज अदा की। उन्होंने जनगणना में बह-चक्रर हिस्सा लेने की अपील की। मौलाना ने स्पष्ट किया कि कुर्बानी केवल उन्हीं जानवरों की की जाए जिन पर कोई कानूनी बंधन नहीं है, ताकि तय्यार सौहार्दपूर्ण माहौल में मनाया जा सके।

स्पेस टेक्नोलॉजी में भारत का डंका: अमेरिका-चीन के क्लब में शामिल

-स्वदेशी हाइड्रोजन बैलून तकनीक से दुनिया में बड़ा दबदबा

-सस्ते इंटरनेट और सटीक आपदा प्रबंधन का नया दौर

-25 किमी ऊंचाई तक पहुंचा 'विस्टा'

नई दिल्ली (एजेंसी)। भारत ने अंतरिक्ष और नियंत्रण स्पेस तकनीक के क्षेत्र में एक बड़ी उपलब्धि हासिल की है। निजी अंतरिक्ष कंपनी रेड बैलून एरोस्पेस ने देश का पहला स्वदेशी सुपर-प्रेशर स्ट्रेटोस्फेरिक प्लेटफॉर्म 'मिशन साना' सफलतापूर्वक लॉन्च किया है। इसके

-लॉन्च हुआ पहला स्वदेशी स्ट्रेटोस्फेरिक प्लेटफॉर्म 'मिशन साना'

साथ ही भारत अमेरिका, फ्रांस, जापान और चीन जैसे चुनिंदा देशों की सूची में शामिल हो गया है, जिनके पास स्वदेशी हाइड्रोजन स्ट्रेटोस्फेरिक बैलून क्षमता मौजूद है। वर्ष 2025 में परिचालन शुरू करने वाली रेड बैलून एरोस्पेस ने महज आठ महीनों में अपनी पहली वाणिज्यिक उड़ान को अंजाम देकर तेजी से विकसित होने वाली वैश्विक परियोजनाओं में जगह बना ली है। कंपनी का 'विस्टा' सुपर-प्रेशर प्लेटफॉर्म विजयवाड़ा के इंदिरा गांधी स्ट्रेटोसफेरिक लॉन्च किया गया, जिसने पृथ्वी से करीब 25 किलोमीटर की ऊंचाई तक पहुंचकर कई तकनीकी परीक्षण सफलतापूर्वक पूरे किए।

इस मिशन में सात राष्ट्रीय और अंतरराष्ट्रीय साझेदारों के पेलोड शामिल थे। इनमें जैविक प्रयोग प्रणाली, प्रणोदन तकनीक, ऑन-बोर्ड क्यूंट्यू प्लेटफॉर्म, पृथ्वी अवलोकन संसार और नेविगेशन सत्यापन प्रणाली जैसी अत्याधुनिक तकनीकों का परीक्षण किया गया। सभी प्रयोग सफल रहने से अंतरराष्ट्रीय वाणिज्यिक मानकों के अनुरूप भारत की तकनीकी क्षमता साबित हुई है। 'मिशन साना' दूरसंचार, आपदा प्रबंधन, पृथ्वी अवलोकन और निगरानी के लिए भी बेहद महत्वपूर्ण साबित होगा। विस्टा प्लेटफॉर्म ऊंचाई पर एक टावर की तरह काम करता है, जिससे इन इलाकों में

भी नेटवर्क और निगरानी सेवाएं उपलब्ध कराई जा सकती हैं, जहां सामान्य संचार व्यवस्था कमजोर है। कंपनी के सह-संस्थापक और सीईओ सीबीएस किरण ने कहा कि विस्टा उनकी मुख्य प्लेटफॉर्म तकनीक है और आने वाले महीनों में इसकी क्षमताओं का और विस्तार किया जाएगा। वहीं, सीओओ सिरिशी पॉलिक्रॉन ने बताया कि एक ही मिशन के जरिए कई संगठनों और उद्योगों को सेवाएं देने से लागत कम होगी और नियंत्रण स्पेस तक पहुंच आसान बनेगी। विशेषज्ञों के अनुसार, 20 से 50 किलोमीटर के बीच का अनुसंधान मंडल जब तक कम इस्तेमाल किया गया क्षेत्र रहा है। ऐसे



प्लेटफॉर्म उग्रहों की तुलना में कम लागत में उच्च-रिजॉल्यूशन इमेजिंग, तेज तैनाती और

आपदा प्रबंधन जैसी सुविधाएं उपलब्ध करने में सक्षम हैं।

क्या आम आदमी विकास से बाहर छूट रहा है?



ललित गर्ग

आज आवश्यकता इस बात की है कि शिक्षा और चिकित्सा को पुनः सेवा और राष्ट्र निर्माण के मूल उद्देश्य से जोड़ा जाए। यदि ये दोनों क्षेत्र केवल व्यापार बन गए तो सामाजिक असमानता और बढ़ेगी, प्रतिभाएं टूटेंगी और आम आदमी विकास की मुख्यधारा से बाहर होता जाएगा। भारत के भविष्य की दिशा इस बात से तय होगी कि शिक्षा और चिकित्सा कितनी सुलभ, समान और मानवीय बनती हैं।

स्वतंत्रता प्राप्ति के बाद नए भारत के निर्माण के जिन आधार स्तंभों की कल्पना की गई थी, उनमें शिक्षा और चिकित्सा को सर्वोच्च प्राथमिकता दी गई थी। यह माना गया था कि यदि देश के नागरिक शिक्षित, स्वस्थ और जागरूक होंगे तो लोकतंत्र मजबूत होगा, सामाजिक असमानताएं कम होंगी और राष्ट्र विकास के पथ पर आगे बढ़ेगा। शिक्षा को व्यक्ति निर्माण और चिकित्सा को जीवन रक्षा का माध्यम माना गया था। लेकिन स्वतंत्रता के लगभग आठ दशकों बाद स्थिति चिंताजनक प्रश्न खड़े करती है कि क्या ये दोनों क्षेत्र अपने मूल उद्देश्य से भटककर व्यवसाय और बाजार के अधीन नहीं हो गए हैं? आज शिक्षा और चिकित्सा दोनों क्षेत्रों में जो विसंगतियां दिखाई देती हैं, वे केवल व्यवस्थागत संकट नहीं बल्कि सामाजिक संकट का रूप ले चुकी हैं। एक ओर शिक्षा व्यवस्था परीक्षा, अंकों और प्रतिस्पर्धा की आर्थिक मशीन बन गई है, वहीं दूसरी ओर चिकित्सा सेवा लाभ-हानि के गणित में उलझती दिखाई देती है। इन दोनों क्षेत्रों की बढ़ती व्यावसायिकता ने आम आदमी को सबसे अधिक प्रभावित किया है। शिक्षा का मूल उद्देश्य केवल ज्ञान देना नहीं था। शिक्षा अब डिग्री, नौकरी और प्रतिस्पर्धा तक सीमित होती दिखाई देती है। शिक्षा व्यवस्था की विफलताओं का सबसे भयावह चेहरा कोटा, सीकर और अन्य कोचिंग एवं शिक्षा केंद्रों में बढ़ती छत्र आत्महत्याओं के रूप में सामने आया है। कोटा, जो कभी देश की शैक्षणिक आकांक्षाओं का केंद्र माना जाता था, अब विद्यार्थियों पर बढ़ते मानसिक दबाव, प्रतिस्पर्धा, अकेलेपन और असफलता के भय के कारण आत्महत्या की घटनाओं से लगातार चर्चा में रहा है। कोटा, सीकर तथा अन्य कोचिंग नगरों में पिछले वर्षों में अनेक विद्यार्थियों द्वारा आत्महत्या किए जाने की घटनाओं ने शिक्षा व्यवस्था की संवेदनहीनता को उजागर किया है। राजस्थान के सीकर में नीट परीक्षा की तैयारी कर रहे छत्र की आत्महत्या की घटना इसी चिह्नबना का उदाहरण है। परीक्षा रद्द होने से उत्पन्न अनिश्चितता और मानसिक तनाव ने एक संभावनाशील जीवन समाप्त कर दिया। यह घटना अकेली नहीं है। राष्ट्रीय अपराध रिकॉर्ड ब्यूरो के अनुसार वर्ष 2024 में 14,488 विद्यार्थियों ने आत्महत्या की। औसतन हर 36 मिनट में एक विद्यार्थी जीवन समाप्त कर रहा है। यह केवल व्यक्तिगत विफलता नहीं बल्कि शिक्षा व्यवस्था की सामूहिक विफलता है। दूसरी ओर नीट, नेट, प्रतियोगी भर्ती परीक्षाओं तथा अन्य राष्ट्रीय स्तर की परीक्षाओं में बार-बार पेपर लीक, परीक्षा रद्द होने, परिणामों में विवाद और अनिश्चितता की स्थितियों ने विद्यार्थियों में गहरा असंतोष और अविश्वास पैदा किया है। वर्षों की तैयारी करने वाले छात्र जब परीक्षा प्रणाली को ही अविश्वसनीय पाते हैं तो उनमें निराशा और मानसिक तनाव

बढ़ना स्वाभाविक है। आज परीक्षा प्रणाली अविश्वसनीय होती जा रही है। प्रश्नपत्र लीक होना, परीक्षाओं का रद्द होना, मूल्यांकन विवाद, शोध कार्यों में साहित्यिक चोरी, पीएचडी प्रक्रियाओं का औपचारिक बन जाना और कोचिंग संस्कृति का बढ़ना शिक्षा के बाजारिकरण की तस्वीर प्रस्तुत करता है। शिक्षा अब ज्ञान से अधिक निवेश और प्रतिफल का विषय बनती जा रही है। धीरे-धीरे शिक्षा सेवा से व्यवसाय में बदलती गई। बड़े निजी विद्यालय, कोचिंग संस्थान और विश्वविद्यालय आज करोड़ों के उद्योग बन चुके हैं। डॉक्टर और इंजीनियर बनाने के सपनों का ऐसा व्यापार खड़ा हुआ जिसमें अभिभावक आर्थिक रूप से टूटने लगे। आज एक सामान्य परिवार अपने बच्चों को शिक्षा के लिए जीवन भर की बचत खर्च करने को विवश है। विद्यालयों की ऊंची फीस, निजी कोचिंग, प्रतियोगी परीक्षाओं की तैयारी और उच्च शिक्षा की महंगी व्यवस्था ने शिक्षा को आम आदमी को पहुंच से दूर कर दिया है। इसी प्रकार चिकित्सा क्षेत्र की स्थिति भी कम चिंताजनक नहीं है। चिकित्सा को कभी सेवा का क्षेत्र माना जाता था, लेकिन आज निजी चिकित्सालयों की बढ़ती संख्या और उनकी व्यावसायिक प्रवृत्ति ने आम नागरिक को संकट में डाल दिया है। इलाज इतना महंगा हो गया है कि अनेक परिवार बीमारी के कारण आर्थिक रूप से टूट जाते हैं। निजी अस्पतालों में उपचार, जांच, आईसीयू, दवाओं का खर्च और नकली दवाओं में जीवन समाप्त होने की घटनाएं लगातार बढ़ी हैं। अनेक मामलों में अनावश्यक परीक्षण, अत्यधिक शुल्क और व्यावसायिक दृष्टिकोण की शिकायतें सामने आती रहती हैं।

चिकित्सा सेवा का उद्देश्य रोगी को राहत देना था, लेकिन कई स्थानों पर वह लाभ कमाने की प्रणाली में बदलती दिखाई देती है। जगह-जगह खुले निजी अस्पताल और शिक्षण संस्थान एक प्रकार की प्रतिस्पर्धा में उतर आए हैं। लेकिन यह प्रतिस्पर्धा गुणवत्ता की अपेक्षा लाभ कमाने की अधिक दिखाई देती है। परिणाम यह हुआ कि शिक्षा और चिकित्सा दोनों ही सामान्य नागरिक की आर्थिक क्षमता से बाहर जाने लगी हैं। इन परिस्थितियों का एक सामाजिक दुष्परिणाम भी सामने आया है। आर्थिक दबाव, भविष्य की अनिश्चितता, शिक्षा का तनाव, महंगी चिकित्सा और रोजगार संकट के कारण अवसाद, मानसिक तनाव और आत्महत्या की घटनाएं बढ़ रही हैं। युवा पीढ़ी उपलब्धियों के दबाव में टूट रही है, जबकि परिवार आर्थिक बोझ से जूझ रहे हैं। शिक्षा मंत्रालय को अधिक सशक्त, उत्तरदायी और कठोर भूमिका निभाते हुए परीक्षा प्रणाली को पूरी तरह पारदर्शी, तकनीक आधारित और सुस्थित बनाना होगा। इसी प्रकार चिकित्सा क्षेत्र में देशभर में स्थापित हुए नए एम्स संस्थानों एवं उच्च चिकित्सा केंद्रों का लाभ वास्तव में आम नागरिक तक सरल, सस्ती और सुलभ व्यवस्था के रूप में पहुंचे, यह सुनिश्चित करना भी आवश्यक है। आज आवश्यकता केवल बड़े अस्पताल बनाने की नहीं, बल्कि उन्हें सर्वसुविधायुक्त, विशेषज्ञ सेवाओं से युक्त तथा दूरदराज और पिछड़े क्षेत्रों तक विस्तारित करने की है, ताकि महानगरों पर निर्भरता कम हो और ग्रामीण तथा वंचित वर्ग भी उच्च स्तरीय चिकित्सा सुविधाओं का लाभ सहजता से प्राप्त कर सकें। नई शिक्षा नीति के माध्यम से शिक्षा को अधिक व्यावहारिक, कौशल

आधारित और बहुआयामी बनाने का प्रयास हुआ है। देश में नए आईआईटी, आईआईएम, केंद्रीय विश्वविद्यालय, एम्स और चिकित्सा संस्थानों की स्थापना की गई। उच्च शिक्षा और उच्च चिकित्सा के नए केंद्र विकसित हुए हैं। मेडिकल कॉलेजों की संख्या में वृद्धि हुई और स्वास्थ्य ढांचे को मजबूत करने के प्रयास किए गए। यह कहना भी उचित नहीं होगा कि पूरा परिदृश्य केवल निराशाजनक है। पिछले वर्षों में शिक्षा और चिकित्सा क्षेत्र में कुछ सकारात्मक प्रयास भी हुए हैं। विशेष रूप से जब से प्रधानमंत्री नरेन्द्र मोदी के नेतृत्व में केंद्र सरकार आई, तब इन क्षेत्रों की संरचनात्मक कमियों की ओर अपेक्षाकृत गंभीर ध्यान दिया गया। चिकित्सा क्षेत्र में आयुष्मान भारत जैसी योजनाओं ने गरीब वरग को राहत देने का प्रयास किया है। जिला स्तर तक चिकित्सा सुविधाओं के विस्तार की दिशा में भी पहल हुई है। शिक्षा के क्षेत्र में डिजिटल शिक्षा, कौशल विकास और स्थानीय भाषाओं में अध्ययन पर बल दिया गया। लेकिन भारत जैसी विशाल जनसंख्या वाले देश में ये प्रयास अभी पर्याप्त नहीं कहे जा सकते। जिस गति से जनसंख्या बढ़ी है, उस अनुपात में सरकारी शिक्षा और चिकित्सा संस्थानों का विस्तार नहीं हो पाया। यही कारण है कि निजी क्षेत्र ने उस खाली स्थान को भर दिया और धीरे-धीरे प्रमुख भूमिका में आ गया। अब आवश्यकता केवल नए संस्थान खोलने की नहीं बल्कि सरकारी शिक्षा और चिकित्सा को अधिक प्रभावी, सुलभ और उद्देश्यपूर्ण बनाने की है। सरकारी विद्यालयों और अस्पतालों की गुणवत्ता बढ़ानी होगी। उनमें आधुनिक संसाधन, प्रशिक्षित मानवबल और जवाबदेही सुनिश्चित करनी होगी। निजी शिक्षा और चिकित्सा संस्थानों पर प्रभावी नियंत्रण भी आवश्यक है। शिक्षा और चिकित्सा को पूर्णतः बाजार की शक्तियों पर नहीं छोड़ा जा सकता, क्योंकि ये केवल आर्थिक गतिविधियां नहीं बल्कि सामाजिक उत्तरदायित्व हैं। शिक्षा नीति को समाज और जीवन से जोड़ना होगा। आज आवश्यकता इस बात की है कि शिक्षा और चिकित्सा को पुनः सेवा और राष्ट्र निर्माण के मूल उद्देश्य से जोड़ा जाए। यदि ये दोनों क्षेत्र केवल व्यापार बन गए तो सामाजिक असमानता और बढ़ेगी, प्रतिभाएं टूटेंगी और आम आदमी विकास की मुख्यधारा से बाहर होता जाएगा। भारत के भविष्य की दिशा इस बात से तय होगी कि शिक्षा और चिकित्सा कितनी सुलभ, समान और मानवीय बनती हैं। सरकार, समाज, नीति निर्माताओं और निजी क्षेत्र को मिलकर ऐसी व्यवस्था विकसित करनी होगी जिसमें कोई बच्चा आर्थिक कारणों से शिक्षा से वंचित न हो और कोई नागरिक उपचार के अभाव में पीड़ित न रहे। यही स्वतंत्र भारत की मूल भावना थी और यही भविष्य का मार्ग भी होना चाहिए।

संपादकीय

मूल्यांकन पर आंठ

अभी नीट प्रवेश परीक्षा में प्रश्न पत्रों के लीक होने और परीक्षा रद्द होने की सुर्खियों की स्याही सूखी भी न थी कि केंद्रीय माध्यमिक शिक्षा बोर्ड यानी सीबीएसई की मूल्यांकन प्रणाली सवालियों के घेरे में आ गई। निष्पक्ष ही ये घटनाक्रम छात्रों और प्रतियोगियों के परीक्षा व्यवस्था पर भरोसे को कम ही कर रहे हैं। आगदा में अवसर की तलाश में इस शीर्ष परीक्षा प्रणाली की बढ़ती विफलता की चेतावनी है, जो लाखों छात्रों के भविष्य का निर्धारण करती है। इस घटनाक्रम में एक छात्र वेदांत श्रीवास्तव का मामला विशेष रूप से चिंताजनक है, क्योंकि सीबीएसई ने स्वयं स्वीकार किया है कि गलत उत्तर पुस्तिका भेजी गई थी। हालांकि, मामला तूल पकड़ता देख उसे बाद में सही उत्तर पुस्तिका भेज दी गई। इसी तरह एक अन्य परीक्षार्थी, संजना को भी सीबीएसई की तर्फ से कमोबेश ऐसी ही प्रतिक्रिया मिली है। भला हो सोशल मीडिया का जो इन मुद्दों को देश की जनता के सामने तुरंत ले आता है और देश में इससे एक जगमगत बनाने का अवसर मिलता है। हालांकि, यह स्वयंसेवा योग्य है कि सीबीएसई ने इन प्रणालीगत त्रुटियों के लिये जिम्मेदार अधिकारियों व कर्मचारियों के खिलाफ सख्त कार्रवाई की जाए। अन्यथा लापरवाही व गलतियां का यह सिलसिला यूं ही चलता रहेगा। सीबीएसई को अपनी साख बचाये रखने के लिये इस दिशा में समय रहते सख्त कार्रवाई करनी चाहिए। यहां सवाल उठता है कि सीबीएसई जैसी परीक्षा नियामक संस्था ने अपने स्तर पर खामियों को दूर करने के लिये कौन से तंत्र क्यों विकसित नहीं किया। वह तब ही जागती है जब मीडिया में घटना सुर्खियां बनती है। सबसे बड़ी चिंता की बात यह है कि सीबीएसई ने तब कार्रवाई की और सुधारात्मक कदम उठाये, जब प्रभावित छात्रों ने इसके खिलाफ सोशल मीडिया पर अभियान चलाया।

चिंतन-मनन

वैज्ञानिक बनने की चाह

किसी समय लंदन की एक बस्ती में एक अनाथ बालक रहता था। वह अखबार बेचकर किसी तरह अपना गुजारा करता था। कुछ समय बाद उसे एक जिल्दसाज की दुकान पर जिल्द चढ़ाने का काम मिल गया। उस बालक को पढ़ने का बहुत शौक था। वह पुस्तकों पर जिल्द चढ़ाते समय महत्वपूर्ण बातों व जानकारियों पढ़ता रहता था। एक दिन जिल्द चढ़ाते समय उसकी नजर एक विद्युत संबंधी लेख पर पड़ी। वह लेख उसे बहुत ही मनोरंजक लगा। उसने दुकान के मालिक से एक दिन के लिए वह पुस्तक मांग ली और रात भर में उस लेख के साथ ही पूरी पुस्तक भी पढ़ डाली। पुस्तक का उसके ऊपर गहरा असर पड़ा। इससे उसको प्रयोग करने में जिज्ञासा बढ़ती गई और धीरे-धीरे वह अध्ययन एवं परीक्षण के लिए विद्युत संबंधी छोटी-मोटी चीजें इधर-उधर से जुटाने लगा। बालक की इस बारे में रुचि देखकर एक ग्राहक उससे बहुत प्रभावित हुआ। वह खुद भी विज्ञान में गहरी दिलचस्पी रखता था। एक दिन वह बालक को अपने साथ भौतिकशास्त्र के प्रसिद्ध विद्वान डेवी का भाषण सुनाने ले गया। बालक ने डेवी की बातें ध्यान से सुनीं और उन्हें नोट भी किया। इसके बाद बालक ने उनके भाषण की समीक्षा करते हुए अपने कुछ परामर्श लिखकर डेवी के पास भेज दिए। डेवी को बालक की सलाह बहुत पसंद आई। उन्होंने उसे अपने यंत्र व्यवस्थित करने के लिए अपने पास रख लिया। बालक उनके साथ रहने लगा। वह उनके सहयोगी और नौकर दोनों की भूमिका निभाता रहा। वह दिन भर कामों में व्यस्त रहता, रात को अध्ययन करता। थकान होने पर भी उसके चेहरे पर चिंत्न तक नहीं आती थी। वह भौतिकी के क्षेत्र में खासकर विद्युत के क्षेत्र में बहुत कुछ करना चाहता था। अखिरकार अपनी मेहनत और संकल्प से उसने अपना सपना पूरा किया। वह एक महान वैज्ञानिक बन गया। आज दुनिया उस बालक को माइकल फैराडे के नाम से जानती है।



कैतिलाल मांडे

कांगो से आए युवक में संक्रमण की आशंका से स्वास्थ्य तंत्र अलर्ट... गुजरात में इबोला वायरस की आशंका ने स्वास्थ्य विभाग और आम लोगों की चिंता बढ़ा दी है। अफ्रीकी देश कांगो से लौटे एक 37 वर्षीय युवक में इबोला जैसे लक्षण पाए जाने के बाद पूरे राज्य का स्वास्थ्य तंत्र अलर्ट मोड पर आ गया है। युवक को पहले वडोदरा के एक निजी अस्पताल में भर्ती कराया गया था, लेकिन हालत और लक्षणों को देखते हुए बाद में अहमदाबाद सिविल अस्पताल में विशेष निगरानी के तहत भर्ती किया गया। इस घटना के बाद स्वास्थ्य विभाग ने संपर्क ट्रेसिंग और निगरानी की प्रक्रिया तेज कर दी है। स्वास्थ्य विभाग के अनुसार मरीज करीब दस दिन पहले कांगो से मुंबई पहुंचा था। मुंबई में कुछ दिन रुकने के बाद वह सिलवासा और दमण क्षेत्र गया तथा बाद में 22 मई को वडोदरा पहुंचा। 26 मई को उसकी तबीयत

गुजरात में इबोला की आशंका से बढ़ी सतर्कता

बिगड़ने लगी। लगातार बुखार और वायरल हेमरेजिक फीवर जैसे लक्षण सामने आने पर डॉक्टरों ने उसे संदिग्ध इबोला मरीज मानते हुए विशेष निगरानी में रखा। मरीज की जांच रिपोर्ट में लीवर एंजाइम एसजीपीटी और एसजीओटी का स्तर बढ़ा हुआ पाया गया। इसके अलावा प्लेटलेट्स भी सामान्य से कम दर्ज किए गए, जिससे स्वास्थ्य विभाग की चिंता और बढ़ गई। इबोला वायरस दुनिया के सबसे खतरनाक संक्रमणों में गिना जाता है। यह वायरस संक्रमित व्यक्ति के शरीर के तरल पदार्थों के संपर्क से फैलता है और तेजी से गंभीर स्थिति पैदा कर सकता है। अफ्रीकी देशों में समय-समय पर इसके प्रकोप की खबरें आती रहती हैं। यही कारण है कि कांगो, युगांडा और दक्षिण सूडान जैसे देशों से आने वाले यात्रियों की विशेष जांच की जा रही है। गुजरात सरकार ने अहमदाबाद के सरदार वल्लभभाई पटेल अंतरराष्ट्रीय हवाई अड्डे पर विशेष स्क्रीनिंग की व्यवस्था भी की है ताकि किसी भी संभावित संक्रमित व्यक्ति को समय रहते पहचान की जा सके। अहमदाबाद सिविल अस्पताल में मरीज को आइसोलेशन वार्ड में रखा गया है। डॉक्टरों की एक विशेष टीम उसकी निगरानी कर रही है। अस्पताल प्रशासन ने संक्रमण से बचाव के लिए विशेष प्रोटोकॉल लागू किए हैं। स्वास्थ्य कर्मियों को पीपीई किट और अन्य सुरक्षा उपकरण उपलब्ध कराए गए हैं ताकि संक्रमण फैलने का खतरा कम किया जा सके। मरीज की अंतिम जांच रिपोर्ट आने तक उसे पूरी तरह अलग निगरानी में रखा जाएगा।

राज्य के स्वास्थ्य मंत्री ने कहा है कि सरकार पूरी तरह सतर्क है और किसी भी प्रकार की लापरवाही नहीं बरती जाएगी। उन्होंने बताया कि मरीज के संपर्क में आए सभी लोगों की पहचान की जा रही है। संपर्क में आए लोगों में कुछ को बुखार की शिकायत भी मिली है, इसलिए उनकी मेडिकल जांच और निगरानी शुरू कर दी गई है। एक चिकित्सक और कुछ विदेशी नागरिकों के संपर्क में आने की जानकारी भी सामने आई है। इन सभी लोगों को स्वास्थ्य विभाग की निगरानी में रखा गया है। अहमदाबाद मनापा संचालित एसवीपी अस्पताल में भी तीन संदिग्ध मरीजों को क्वारंटीन किया गया है। अस्पताल प्रशासन ने विशेष वार्ड तैयार कर रखा है ताकि किसी भी अभाव स्थिति में तुरंत इलाज शुरू किया जा सके। डॉक्टरों का कहना है कि अभी घवराने की जरूरत नहीं है, लेकिन सावधानी और सतर्कता बेहद जरूरी है। संक्रमण की पुष्टि होने से पहले किसी निकर्ष पर पहुंचना उचित नहीं होगा। इबोला जैसी बीमारियां केवल स्वास्थ्य संकट ही नहीं बल्कि सामाजिक और आर्थिक चुनौती भी बन जाती हैं। कोविड महामारी के बाद लोगों में संक्रामक रोगों को लेकर संवेदनशीलता बढ़ी है। ऐसे में किसी भी संदिग्ध मामले को खबर तेजी से चिंता का कारण बन जाती है। हालांकि विशेषज्ञों का कहना है कि समय रहते जांच और निगरानी से संक्रमण को फैलने से रोका जा सकता है। यही कारण है कि स्वास्थ्य विभाग ने एयरपोर्ट स्क्रीनिंग, अस्पताल निगरानी और संपर्क ट्रेसिंग जैसे कदम तेजी से शुरू किए हैं।

विशेषज्ञों के अनुसार इबोला संक्रमण के शुरूआती लक्षणों में तेज बुखार, कमजोरी, शरीर में दर्द, उल्टी और रक्तस्राव जैसी समस्याएं शामिल हो सकती हैं। यदि समय पर इलाज और आइसोलेशन न किया जाए तो यह वायरस गंभीर रूप ले सकता है। इसलिए विदेश यात्रा से लौटने वाले लोगों को किसी भी असामान्य लक्षण की स्थिति में तुरंत जांच कराना चाहिए और स्वास्थ्य विभाग को जानकारी देनी चाहिए। गुजरात सरकार की सक्रियता इस मामले में महत्वपूर्ण मानी जा रही है। स्वास्थ्य विभाग लगातार अस्पतालों को दिशा निर्देश जारी कर रहा है। डॉक्टरों और स्वास्थ्य कर्मियों को विशेष प्रशिक्षण भी दिया जा रहा है ताकि किसी भी संभावित संक्रमण से प्रभावी तरीके से निपटा जा सके। एयरपोर्ट और अस्पतालों में निगरानी बढ़ा दी गई है तथा मेडिकल टीमों को अलर्ट रखा गया है। यह घटना एक बार फिर यह याद दिलाती है कि वैश्विक स्तर पर फैलने वाली बीमारियों का खतरा आज भी बना हुआ है। अंतरराष्ट्रीय यात्रा और बढ़ती आवाजाही के कारण किसी भी देश में संक्रमण पहुंचने की संभावना बन रही है। ऐसे समय में मजबूत स्वास्थ्य व्यवस्था और त्वरित कार्रवाई ही सबसे बड़ा बचाव साबित होती है। फिलहाल पूरे राज्य की नजर मरीज की अंतिम रिपोर्ट पर टिकी हुई है। स्वास्थ्य विभाग लगातार स्थिति पर नजर बनाए हुए है और लोगों से अप्रवाहों से बचने की अपील कर रहा है। विशेषज्ञों का मानना है कि सतर्कता और वैज्ञानिक दृष्टिकोण अपनाकर किसी भी संभावित खतरे से प्रभावी तरीके से निपटा जा सकता है।


दुनिया का सबसे बड़ा कारनामा माना जाता है एवरेस्ट पर चढ़ाई



विश्व की सबसे ऊंची चोटी माउंट एवरेस्ट पर चढ़ना आज भी मानव साहस, धैर्य और अत्यंत इच्छाशक्ति की सबसे बड़ी परीक्षा माना जाता है। समुद्र तल से 8,848.86 मीटर की ऊंचाई पर स्थित यह शिखर केवल बर्फ और पत्थरों का पहाड़ नहीं बल्कि रोमांच, जोखिम और मौत से सीधी मुठभेड़ का प्रतीक बन चुका है। दुनियाभर के हजारों पर्वतारोही हर वर्ष इसे फतह करने का सपना लेकर हिमालय की ओर बढ़ते हैं लेकिन उनमें से केवल चुनिंदा लोग ही सफलता प्राप्त कर पाते हैं। कई पर्वतारोही इस दुर्गम यात्रा के दौरान बर्फीली हवाओं, ऑक्सीजन की कमी, हिमस्खलन और खतरनाक दरों का सामना करते हुए अपनी जान गंवा बैठते हैं। इतिहास गवाह है कि एवरेस्ट की चढ़ाई हमेशा से जोखिमों से भरी

रही है। आंकड़ों के अनुसार, एवरेस्ट पर चढ़ाई करने वाले कुल 100 पर्वतारोहियों में लगभग 4 लोगों की मौत हो जाती है। वर्ष 2014 और 2015 एवरेस्ट के इतिहास के सबसे दर्दनाक वर्षों में गिने जाते हैं, जब हिमस्खलन और भूकंप जैसी प्राकृतिक आपदाओं के कारण तीन दर्जन से अधिक लोगों ने अपनी जान गंवाई थी। एवरेस्ट की बर्फीली ढलानों पर आज भी अनेक पर्वतारोहियों के शव मौजूद हैं, जिन्हें नीचे लाना लगभग असंभव माना जाता है। मई महीने का एवरेस्ट के संदर्भ में विशेष महत्व है क्योंकि इसी दौरान मौसम अपेक्षाकृत अनुकूल होता है और अधिकांश सफल अभियान इसी महीने में पूरे किए जाते हैं। यही कारण है कि एवरेस्ट से जुड़े कई विश्व रिकॉर्ड भी मई में ही बने हैं।

माउंट एवरेस्ट को फतह करना पर्वतारोहियों के लिए जहां रहस्य और रोमांच से भरपूर होता है, वहीं दीर्घ सच यह भी है कि यह एक ऐसा सफर है, जहां मौत हर कदम पर बाईं फैलाए खड़ी रहती है और इस सफर के लिए फोलाद जैसे कलेजे की जरूरत होती है। बस मामूली सी चूक हुई और जिंदगी खत्म। हिमालय पर इस सबसे ऊंचे शिखर का पता 1852 में लगा था। तब भारत में जॉर्ज एवरेस्ट गर्वनर जनरल थे और इस शिखर का नामकरण उन्हीं के नाम पर किया गया। 1921 में पहली बार माउंट एवरेस्ट का रास्ता खोजा गया और तभी से एवरेस्ट फतह करने के प्रयास निरन्तर किए जाते रहे हैं। 1922 में जॉर्ज मैलेरी, एडवर्ड नॉटन तथा हॉवर्ड सोमरवेल ने पहली बार एवरेस्ट पर चढ़ाई का प्रयास किया और वे 8 हजार मीटर की ऊंचाई तक पहुंचने में सफल भी हुए। 1924 में जॉर्ज मैलेरी तथा एंड्रयू इर्विन ने एवरेस्ट पर चढ़ाई का प्रयास किया किन्तु दोनों ही बर्फीले पहाड़ों में कहीं रहस्यमयी तरीके से गायब हो गए। 29 मई 1953 को पहली बार जब न्यूजिलैंड के सर एडमंड हिलेरी और तेनजिग नोर्गे ने एवरेस्ट को फतेह किया तो पूरी दुनिया में खलबली मच गई क्योंकि उससे पहले भी इसकी कोशिशें तो बहुत हुईं किन्तु सफल कोई नहीं हुआ। पृथ्वी की सबसे ऊंची चोटी माउंट एवरेस्ट तक पहुंचने के लिए पर्वतारोहियों को अनेक तरह की बाधाओं को पार करना पड़ता है। करीब 8848 मीटर ऊंचे इस शिखर की खड़ी चढ़ाई के दौरान रास्ते में कई ऐसे दर्रे आते हैं, जिन्हें से कूछ की गहराई तो करीब 300-400 फुट है और ऐसे दरों को प्रायः सीढ़ियां जोड़कर पार किया जाता है, जो बेहद डरावना और मुश्किलों से भरा काम है क्योंकि इन दरारों के बीच जो भी चीज गिरी, वो कभी वापस नहीं लौट सकती। वैसे भी एक बार अगर इन दरों को पार करके निकल भी गए तो लौटते समय पुनः इन्हीं दरारों को पार करना पड़ता है। यह चढ़ाई इतनी खतरनाक होती है कि हवा के एक तेज झोंके के साथ ही पर्वतारोही संतुलन खोकर गहरी खाई में दफन हो सकता है।



संक्षिप्त समाचार

उ. कोरिया ने छोटी दूरी की मिसाइलों व कई प्रक्षेपास्त्रों को दागा
प्योंगयांग, एजेंसी। दक्षिण कोरियाई सेना ने बताया कि उत्तर कोरिया ने देश के पश्चिमी तट के पास के समुद्र की ओर कई मिसाइलें दागी हैं। इनमें एक छोटी दूरी की बैलिस्टिक मिसाइल भी शामिल थी। उसने कहा, ये मिसाइलें उत्तर कोरिया के उत्तरी प्योंगयांग प्रांत के चोंगजू के पास से दागी गईं, जो करीब 80 किमी दूर तक गईं। 19 अप्रैल के बाद उत्तर कोरिया का यह पहला ज्ञात मिसाइल प्रक्षेपण है, जब देश ने कई छोटी दूरी की बैलिस्टिक मिसाइलें टेस्ट कीं। वे वेलस्टर बमों से लेस थीं।

बेल्जियम में ट्रेन से टकराई स्कूल बस का घातक दुर्घटना का मौत

बुगेनहाउट, एजेंसी। बेल्जियम के बुगेनहाउट शहर में मंगलवार को रेलवे क्रॉसिंग पर एक ट्रेन और स्कूल बस की टकराव में दो विद्यार्थी जख्मी हुए। घटना के बाद दोनों की मौत हो गई। हादसे में पांच अन्य स्कूली बच्चे गंभीर रूप से घायल हुए हैं। स्थानीय अधिकारियों के अनुसार, हादसे में 12 और 15 वर्ष के दो छात्रों, 49 वर्षीय वैन चालक और 27 वर्षीय महिला परिचारिका की जान गई। वैन सात छात्रों को स्कूल लेकर जा रही थी।

कनाडा में जबरन वसूली को लेकर 17 भारतवासी गिरफ्तार

ओटावा, एजेंसी। कनाडा पुलिस ने दक्षिण एशियाई व्यापारियों और समुदाय को निशाना बनाकर जबरन वसूली, संगठित अपराध में संलिप्तता के आरोप में 17 भारतवासी गिरफ्तार किए हैं। 7पील क्षेत्रीय पुलिस की आधिकारिक वेबसाइट के अनुसार, जबरन वसूली टारक फोर्स ने स्थानीय व्यवसायों से जबरन वसूली के लिए इस्तेमाल किए जा रहे डराने-धमकाने, धमकियों और हिंसा के एक समन्वित अभियान का भंडाफोड़ किया है। गिरफ्तार किए गए अधिकांश लोगों के संबंध फॉर ब्रदर्स नामक अंतरराष्ट्रीय आपराधिक नेटवर्क से हैं। आरोपियों में इकबाल सिंह, आकाशदीप सिंह, रविंदर सिंह, जशानबीर सिंह, दिलावरप्रत, मनदीप सिंह, प्रभदीप सोहल, परतापवीर घुमन, अजयदीप सिंह, नवरूप, राजन, अमृतजोत, जशानप्रत, गुनीत, सुखविंदर, मोहिनंद व गौतम शामिल हैं। आरोपियों का संबंध 24 घटनाओं से है, जिनमें फॉर ब्रदर्स से जुड़ी 16 हिंसक घटनाएं शामिल हैं।

तिब्बती संस्कृति पर चीन के दृष्टिकोण को दी गई चुनौती

बीजिंग, एजेंसी। केंद्रीय तिब्बती प्रशासन के अधीन प्रमुख सांस्कृतिक संस्था तिब्बत प्रदर्शन कला संस्थान (टीआईपीए) ने चीन पर उनकी पहचान को मिटाने और विकृत करने का आरोप लगाया है। उसने ये गणराज्य में दो दशकों के बाद आयोजित एक ऐतिहासिक सांस्कृतिक कार्यक्रम के समापन पर चीन को चुनौती दी कि उसका दृष्टिकोण तिब्बती संस्कृति को लेकर गलत है। इस कार्यक्रम में तिब्बत में बीजिंग की नीतियों पर चिंता भी जताई गई। प्राग में आयोजित इस कार्यक्रम के दौरान तिब्बती संगीत, ओपेरा और पारंपरिक नृत्य को यूरोपीय दर्शकों के सामने पेश किया गया।

बांग्लादेश ने आईएमएफ से नए आर्थिक सहायता कार्यक्रम की मांग की

ढाका, एजेंसी। बांग्लादेश ने अंतरराष्ट्रीय मुद्रा कोष यानी अंतरराष्ट्रीय मुद्रा कोष से नए आर्थिक सहायता कार्यक्रम की मांग की है। आईएमएफ ने कहा कि वह बांग्लादेश के साथ मिलकर आर्थिक सुधारों और नीतियों पर चर्चा कर रहा है। आईएमएफ अधिकारी इवो क्रुजानर ने कहा कि संस्था बांग्लादेश को मजबूत आर्थिक स्थिरता, विकास और वित्तीय सुधारों में सहयोग देने के लिए प्रतिबद्ध है। बांग्लादेश सरकार का कहना है कि पुराना आईएमएफ कार्यक्रम उस समय तैयार किया गया था, जब देश की आर्थिक स्थिति अलग थी। अब वैश्विक आर्थिक चुनौतियों और घरेलू हालात बदलने से कई सुधारों को लागू करना कठिन हो गया है। सरकार ने साफ कहा है कि वह सुधारों से पीछे नहीं हट रही, बल्कि मौजूदा परिस्थितियों के अनुसार चरणबद्ध तरीके से उन्हें लागू करना चाहती है। फरवरी में प्रधानमंत्री तारिक रहमान के नेतृत्व में नई सरकार बनने के बाद यह बड़ा आर्थिक कदम माना जा रहा है। विशेषज्ञों का कहना है कि बढ़ती महंगाई, विदेशी मुद्रा दबाव और वैश्विक अस्थिरताओं के बीच आईएमएफ का नया कार्यक्रम बांग्लादेश की अर्थव्यवस्था को राहत दे सकता है।

बीपी ने चेंबरमैन को हटाया, कंपनी में फिर बड़ा विवाद

लंदन, एजेंसी। ब्रिटेन की बड़ी तेल कंपनी बीपी ने अपने चेंबरमैन अल्बर्ट मैनिफोल्ड को अचानक पद से हटा दिया है। कंपनी ने कहा कि उनके कामकाज, निगरानी और व्यवहार से जुड़े गंभीर मुद्दे सामने आए हैं, जिन्हें स्वीकार नहीं किया जा सकता। बीपी बोर्ड ने तुरंत प्रभाव से इयान टायलर को अंतरिम चेंबरमैन नियुक्त कर दिया है। अल्बर्ट मैनिफोल्ड को पिछले साल अक्टूबर में चेंबरमैन बनाया गया था। इससे पहले वह निर्माण सामग्री बनाने वाली कंपनी सीआरएच के प्रमुख रह चुके हैं। बीपी ने उन्हें कंपनी में बड़े बदलाव लाने के लिए चुना था। हालांकि हाल के महीनों में कंपनी की नीतियों को लेकर शेयरधारकों और पर्यावरण समूहों की नाराजगी बढ़ गई थी। बीपी पहले हरित ऊर्जा की ओर तेजी से बढ़ रही थी, लेकिन बाद में उसने फिर तेल और गैस कारोबार पर ज्यादा ध्यान देना शुरू किया। इस बदलाव की काफी आलोचना हुई। कंपनी की कमाई भी प्रभावित हुई है। 2025 में बीपी की आय में 16 प्रतिशत गिरावट दर्ज की गई। वहीं कंपनी का शुद्ध मुनाफा 86 प्रतिशत तक घट गया।

ट्रंप प्रशासन को झटका: फलस्तीन समर्थक महमूद खलील को राहत, संघीय अदालत ने इमिग्रेशन कोर्ट में भेजा मामला

वाशिंगटन, एजेंसी। अमेरिकी संघीय अपीलीय अदालत ने कोलंबिया यूनिवर्सिटी के पूर्व छात्र महमूद खलील को बड़ी राहत देते हुए ट्रंप प्रशासन की निर्वासन कार्रवाई के खिलाफ कानूनी लड़ाई लड़ने के लिए अतिरिक्त समय दे दिया है। इसे ट्रंप प्रशासन के लिए झटका माना जा रहा है। अमेरिका के स्थायी निवासी खलील को साल 2024 में कोलंबिया यूनिवर्सिटी में फलस्तीन के समर्थन में विरोध प्रदर्शनों का नेतृत्व करने के कारण अप्रवासन अधिकारियों ने हिरासत में लिया था। अमेरिकी सरकार ने दलील दी थी कि खलील की मौजूदगी देश की विदेश नीति के हितों के लिए नुकसानदेह है।

क्या है पूरा मामला : कई महीनों तक हिरासत में रहने के बाद न्यूजर्सी की एक संघीय अदालत ने खलील को रिहा कर दिया था। अदालत ने कहा था कि सरकार की कार्रवाई असंवैधानिक थी। इसके बाद यूएस थर्ड अपीलीय सर्किट कोर्ट ने मामले की सुनवाई की। अदालत ने कहा कि न्यूजर्सी के जज को इस मामले में हस्तक्षेप करने का अधिकार नहीं था और मामला पहले इमिग्रेशन अदालतों में चलना चाहिए। हालांकि मंगलवार को



अपीलीय अदालत ने अपने फैसले पर फिलहाल रोक लगा दी, ताकि खलील अमेरिकी सुप्रीम कोर्ट में अपील कर सकें।

गर्मियों के अंत में दायर की जाएगी याचिका : खलील की पैरवी कर रहे अमेरिकन सिविल लिबर्टीज यूनियन (एचए) के वरिष्ठ वकील ब्रेट मैक्स कॉफमैन ने फैसले का स्वागत किया। उन्होंने कहा, 'हम सुप्रीम कोर्ट से यह स्पष्ट करने की मांग करेंगे कि सरकार असहमति की आवाज दबाने के लिए हिरासत और निर्वासन की धमकी का इस्तेमाल नहीं कर सकती।' सुप्रीम कोर्ट में अपील आने वाले महीनों में, संभवतः गर्मियों के अंत तक, दायर की जा सकती है। अमेरिकी गृह सुरक्षा विभाग ने इस फैसले पर तत्काल कोई टिप्पणी नहीं की।

बांग्लादेश में खसरे का कहर जारी, अब तक 555 बच्चों की मौत

ढाका, एजेंसी। बांग्लादेश में खसरे और इससे मिलते-जुलते लक्षणों के कारण बच्चों की मौत का सिलसिला जारी है। मंगलवार सुबह 8 बजे तक पिछले 24 घंटों में 10 और बच्चों की मौत दर्ज की गई, जिससे 15 मार्च 2026 से अब तक कुल मौतों की संख्या 555 हो गई है। स्थानीय मीडिया ने इसकी जानकारी दी। ढाका ट्रिब्यून के अनुसार, स्वास्थ्य सेवाओं के महानिदेशालय (डीजीएचएस) की ओर से इनमें से एक मौत की पुष्टि खसरे की वजह से की गई है, जबकि बाकी मौतों को संदिग्ध माना गया है। ढाका डिवीजन में संदिग्ध मौतों की संख्या सबसे अधिक रही है। डीजीएचएस के आंकड़ों के मुताबिक, पिछले 24 घंटों में 1,083 नए संदिग्ध मामले सामने आए हैं, जिससे कुल संदिग्ध मामलों की संख्या 66,023 तक पहुंच गई है। इसी अवधि में 53 नए पुष्टि किए गए मामले भी दर्ज हुए, जिसके बाद कुल पुष्टि मामलों की संख्या 8,772 हो गई है। 15 मार्च से अब तक 52,530 संदिग्ध मरीजों (बच्चों) को अस्पताल में भर्ती कराया गया, जिनमें से 48,800 ठीक होकर घर लौट चुके हैं।

बढ़ते संक्रमण को देखते हुए सरकार ने अप्रैल में देशव्यापी आपातकालीन खसरा-रूबेला



टीकाकरण अभियान शुरू किया। इस अभियान के तहत 6 महीने से 5 साल तक के लगभग 18 मिलियन बच्चों को टीका लगाने का लक्ष्य रखा गया। यह कार्यक्रम स्वास्थ्य एवं परिवार कल्याण मंत्रालय द्वारा डब्ल्यूएचओ, यूनीसेफ और टीका और प्रतिरक्षा के लिए गठित वैश्विक गठबंधन (जोएवीआई-गावी) के सहयोग से चलाया जा रहा है।

स्वास्थ्य मंत्री सरदार मोहम्मद सखावत हुसैन ने कहा कि टीकाकरण अभियान के अंश से आने वाले कुछ हफ्तों में स्थिति नियंत्रण में आने की

उम्मीद है और मरीजों की संख्या में गिरावट आएगी।

हाल ही में यूनीसेफ ने दावा किया कि अंतरिम सरकार के दौर में उन्होंने बार-बार चेतावनी थी कि अगर उचित कदम नहीं उठाए गए तो परिणाम भयावह हो सकते हैं। प्रेस वार्ता में बांग्लादेश में यूनीसेफ की प्रतिनिधि राणा फलावर्स के मुताबिक संयुक्त राष्ट्र एजेंसी ने इस मुद्दे पर स्वास्थ्य मंत्रालय को पांच से छह पत्र भेजे थे और अंतरिम सरकार के कार्यकाल के दौरान 10 बैठकों में भी यह मामला उठाया गया था।

होर्मुज में अमेरिकी हमले से तनाव ईरान ने दी इजरायल को मिटाने की बड़ी धमकी

तेहरान, एजेंसी। ईरान और अमेरिका के बीच चल रही शांति वार्ता के बीच हालात फिर से बहुत ज्यादा विस्फोटक और तनावपूर्ण हो गए हैं। अमेरिका ने होर्मुज और बंदर अब्बास इलाके में ईरानी नौसेना की नावों और मिसाइल ठिकानों को अपना सीधा निशाना बनाया है। अमेरिकी हमले के बाद ईरान के सुप्रीम लीडर मोजतबा खामेनेई ने बेहद आक्रामक बयान देते हुए अपनी गंभीर चेतावनी दी है। उन्होंने स्पष्ट रूप से कहा है कि इस नए हमले के बाद इजरायल का दुनिया के नक्शे से मिटना अब पूरी तरह से तय है।

ईरान की इस खतरनाक धमकी को वेस्ट एशिया में संभावित बड़े सैन्य टकराव की एक बहुत ही गंभीर चेतावनी माना जा रहा है। अमेरिका के राष्ट्रपति डोनाल्ड ट्रंप ने इस भयंकर हमले के कुछ घंटे पहले ही ईरान के साथ शांति की उम्मीद जताई थी। लेकिन अचानक हुए इस बड़े हमले ने पूरी दुनिया को एक नए और भयानक महायुद्ध की गहरी चिंता में डाल दिया है। ईरान ने दावा किया है कि उसने अमेरिका को करारा जवाब देकर उसका खतरनाक मकसद पूरी तरह से नाकाम कर दिया है।



अमेरिकी सेना का स्पष्टीकरण

अमेरिकी सेंट्रल कमांड के मुताबिक होर्मुज में बारूदी सुरंगें बिछाने से अंतरराष्ट्रीय जहाजों को बहुत ज्यादा और सीधा खतरा हो सकता था। इसी गंभीर खतरे को तुरंत रोकने के लिए अमेरिकी नौसेना ने यह कदम और बहुत ही महत्वपूर्ण कदम उठाया है। सेना ने स्पष्ट कहा कि युद्धविराम के दौरान भी अमेरिकी सैनिकों की सुरक्षा उनके लिए सर्वोच्च प्राथमिकता हमेशा रहेगी। अमेरिकी हमले के बाद ईरान ने इसे युद्धविराम का सीधा उल्लंघन बताया है और बहुत कड़ी जवाबी कार्रवाई की चेतावनी दी है। ईरानी सेना ने दावा किया कि उसने फारस की खाड़ी में घुसपैठ करने वाले एक अमेरिकी ज्ञे को मार गिराया है। ईरान का एयर डिफेंस सिस्टम पूरी तरह से सक्रिय है और वह अमेरिका के स्फूट 9 रीपर ड्रॉन पर बड़ी कार्रवाई कर चुका है।

वाशिंगटन की पेपर मिल में बड़ा हादसा केमिकल टैंक फटने से कई लोगों की मौत

सेन फ्रांसिस्को, एजेंसी। अमेरिका के वाशिंगटन राज्य के लॉन्गवू शहर में एक पल्प और पेपर मिल में केमिकल टैंक फटने से कई लोगों की मौत हो गई और कई अन्य गंभीर रूप से घायल हो गए। सोशल मीडिया पर जारी एक संयुक्त बयान में निर्माण डायनामिक्स पैकेजिंग कंपनी और स्थानीय अधिकारियों ने बताया कि टैंक फटने की वजह से कई लोग गंभीर रूप से घायल हुए और कुछ की जान चली गई। हालांकि, अब तक मरने वालों की सही संख्या नहीं बताई गई है। स्थानीय पुलिस, फायर विभाग और कंपनी अधिकारियों के अनुसार, मंगलवार सुबह निर्माण डायनामिक्स पैकेजिंग फेक्ट्री में ब्लास्ट रिकॉर नाम के केमिकल वाला टैंक फट गया। यह केमिकल कागज बनाने की प्रक्रिया में इस्तेमाल होता है।

वाशिंगटन के गवर्नर बॉब फर्ग्युसन ने सोशल मीडिया पर हादसे में मारे गए लोगों के प्रति दुःख जताया और कहा कि राज्य के इकोलॉजी विभाग की टीमों को मौके पर भेजा गया है। उन्होंने कहा, 'मेरी टीम और मैं लॉन्गवू में हुए इस बड़े केमिकल



विस्फोट की स्थिति पर लगातार नजर रख रहे हैं। हमारे राज्य के इकोलॉजी विभाग के अधिकारी मौके पर पहुंच चुके हैं। यह सुनकर बहुत दुःख हुआ कि इस हादसे में लोगों की जान गई है। मेरी संवेदनाएं कर्मचारियों, उनके परिवारों और राहत-बचाव में लगे लोगों के साथ हैं।

लॉन्गवू फायर डिपार्टमेंट ने बताया कि वह निर्माण डायनामिक्स फेक्ट्री में हुए खतरनाक केमिकल हादसे पर काम कर रहा है। केमिकल ट्रीटमेंट वाले बड़े टैंक के फटने से कई लोग झुलस गए और घायल हो गए, जिन्हें अस्पताल भेजा गया। अधिकारियों ने कहा कि फिलहाल आम लोगों के लिए कोई खतरा नहीं है, लेकिन एहतियात के तौर

पर लोगों से इलाके से दूर रहने को कहा गया है, ताकि राहत और बचाव का काम आसानी से चल सके। यह फेक्ट्री वाशिंगटन और ओरेगन की सीमा के पास कोलंबिया नदी के किनारे स्थित है। वाशिंगटन स्टेट डिपार्टमेंट ऑफ इकोलॉजी के अनुसार, यह क्राफ्ट पल्प और पेपर मिल के साथ-साथ लिक्विड पैकेजिंग प्लांट भी है। फिलहाल हादसे की वजह की जांच की जा रही है।

आखिर कैसे हुआ इतना बड़ा हादसा? यह हादसा लॉन्गवू इलाके में स्थित निर्माण डायनामिक्स पैकेजिंग कंपनी की मिल में हुआ। कंपनी और स्थानीय प्रशासन ने संयुक्त बयान में बताया कि एक बड़े केमिकल टैंक में अचानक विस्फोट हुआ, जिससे टैंक के अंदर की तरफ धंस गया। इस हादसे में कई लोगों की जान चली गई। हालांकि, मरने वालों की सही संख्या अभी जारी नहीं की गई है। अधिकारियों ने कहा कि कुछ लोग गंभीर रूप से झुलस गए, जबकि कई लोगों को जहरीली गैस के कारण सांस लेने में दिक्कत हुई।

बेल्जियम में स्कूल बस की ट्रेन से भीषण टक्कर, कई लोगों की मौत से मचा हड़कंप

ब्रसेल्स, एजेंसी।

बेल्जियम में ट्रेन ने एक स्कूल बस को तेज टक्कर मारी है। इस भीषण हादसे में बस में सवार स्टाफ और बच्चों में से कई लोगों की मौत हो गई है। यह हादसा स्थानीय समय के अनुसार, सुबह 8.15 मिनट पर हुआ है। बता दें कि जब ट्रेन गुजर रही थी तो फाटक बंद था और लाल बत्ती जल रही थी। फिलहाल, ट्रेन के यात्रियों को सुरक्षित निकाल लिया गया है और इमरजेंसी सर्विस मौके पर मौजूद है। अधिकारियों का कहना है कि मंगलवार को उत्तरी बेल्जियम में सात बच्चों को ले जा रही एक स्कूल मिनीबस को ट्रेन ने टक्कर मार दी। इस हादसे में कई लोगों की मौत हो गई। बता दें कि बुगेनहौट गांव में एक लेवल क्रॉसिंग पर टक्कर के बाद बस में सवार कई लोगों की मौत हो गई है।

एक पुलिस प्रवक्ता ने इस हादसे के बारे में जानकारी देते हुए बताया कि मिनीबस में सात बच्चे, एक सुपरवाइजर और एक



ड्राइवर सवार थे। बेल्जियम पुलिस ने फिलहाल इस घटना में मौतों की संख्या कन्फर्म करने से मना कर दिया है। स्पोकसपर्सन फ्रेडरिक सेक्रे ने कहा कि टक्कर बहुत जोरदार थी और मौत का आंकड़ा बहुत ज्यादा है। यूरोपीय यूनियन 'चीफ अर्सलू बॉन डेर लेयेन' ने भी इस हादसे पर अपनी संवेदना जाहिर की है। उन्होंने एक्स पर लिखा कि पीड़ितों के परिवारों और उनके प्रियजनों के प्रति मेरी गहरी संवेदनाएं हैं। उन्होंने कहा कि आज, यूरोप बेल्जियम के दुःख में साथ खड़ा है। बेल्जियम के गृह मंत्री बार्डो विवॉटिन ने भी इस हादसे को लेकर एक्स पर लिखा कि मेरी संवेदनाएं पीड़ितों और उनके प्रियजनों के साथ हैं और मैं घायलों के साथ खड़ा हूँ।

'अंतरराष्ट्रीय कानून के प्रति सम्मान में आ रही गिरावट खतरनाक': एंटोनियो गुटेरेस

न्यूयार्क, एजेंसी। संयुक्त राष्ट्र के महासचिव एंटोनियो गुटेरेस ने अंतरराष्ट्रीय कानून के प्रति सम्मान में खतरनाक गिरावट को लेकर चेतावनी दी। उन्होंने कहा कि संप्रभु समानता, क्षेत्रीय अखंडता, राजनीतिक स्वतंत्रता और बल प्रयोग की मनाही जैसे मूल सिद्धांतों को या तो चुनौती दी जा रही है या इन्हें अनदेखा किया जा रहा है। सुरक्षा परिषद में मंगलवार को संयुक्त राष्ट्र चार्टर के उद्देश्यों और सिद्धांतों को बनाए रखने और संयुक्त राष्ट्र-केंद्रित अंतरराष्ट्रीय प्रणाली को मजबूत करने पर एक उच्चस्तरीय खुली बहस आयोजित की गई। इसे संबोधित करते हुए गुटेरेस ने कहा कि नियमों के उल्लंघन पर जवाबदेही नहीं हो रही और दंड से बच निकलने की प्रवृत्ति बढ़ रही है।

संयुक्त राष्ट्र चार्टर मानवता की सबसे अच्छी उम्मीद : गुटेरेस

एंटोनियो गुटेरेस ने चिंता जताते हुए कहा कि संयुक्त राष्ट्र चार्टर शांति के लिए मानवता की सबसे अच्छी उम्मीद बना हुआ है, लेकिन इसकी ताकत इसे बनाए रखने के लिए जिम्मेदार लोगों की प्रतिबद्धता पर निर्भर करती है। महासचिव



ने चेतावनी दी कि भू-राजनीतिक विभाजन गहरा रहे हैं, अविश्वास बढ़ रहा है और आम सहमति बनाना तेजी से मुश्किल होना रहा है।

सुरक्षा परिषद की मूकिका पर उठाए सवाल

गुटेरेस ने इस बात पर भी जोर दिया कि अक्सर यह परिषद एकता और उद्देश्य के साथ कार्य करने में विफल रहती है। उन्होंने कहा, 'जब सुरक्षा परिषद विभाजित होती है, तो इसके परिणाम इस कक्ष से कहीं आगे महसूस किए जाते हैं।' यूक्रेन से लेकर पश्चिम एशिया संघर्ष तक का किया जिक्र महासचिव ने संघर्षों की बढ़ती संख्या और उनकी तीव्रता पर गहरी चिंता जताई। उन्होंने बताया कि संयुक्त राष्ट्र की स्थापना के बाद से अब तक के सबसे ज्यादा संघर्षों का सामना करना पड़ रहा है। इसके अलावा, बाहरी हस्तक्षेप बढ़ रहा है, जिसमें ड्रोन जैसे हथियारों की आपूर्ति शामिल है, जो अक्सर नागरिकों और उनसे जुड़ी चीजों को निशाना बनाते हैं। उन्होंने कहा कि पश्चिम एशिया, सूडान, यूक्रेन और अन्य क्षेत्रों में हिंसा का पैमाना और जटिलता बढ़ रही है। गुटेरेस ने तेजी से बढ़ती और अस्थिर करने वाले हथियारों की दौड़ के बारे में भी

चिंता जताई। चुनौतियों से निपटने के लिए एंटोनियो गुटेरेस ने तीन प्रमुख क्षेत्रों में कार्रवाई का आह्वान किया: संघर्षों की रोकथाम और शांति स्थापना, अंतरराष्ट्रीय कानून का सम्मान, और संयुक्त राष्ट्र सुरक्षा परिषद में सुधार। उन्होंने व्यापक बहुपक्षीय प्रणाली को मजबूत करने की आवश्यकता पर जोर दिया।

उन्होंने सुरक्षा परिषद के सभी सदस्यों से संयुक्त राष्ट्र चार्टर का लगातार पालन करने, शांति के हितों में कार्य करने, नेतृत्व और समझौते के माध्यम से विश्वास का पुनर्निर्माण करने और यह सुनिश्चित करने में अपनी भूमिका निभाने का आग्रह किया। उन्होंने कहा कि संयुक्त राष्ट्र वास्तव में बर्ही बने जो वह बनना चाहता था: समाधान के लिए एक मंच, अंतरराष्ट्रीय कानून का संरक्षक, और शांति व सुरक्षा के लिए एक शक्ति।



नौहीद साइरुसी ने फिल्म इंडस्ट्री का काली सच्चाई के बारे में बताया

'अनवर' फेम नौहीद साइरुसी पिछले कुछ समय से फिल्मों में नजर नहीं आ रही हैं। फैंस लगातार उनसे उनके नए प्रोजेक्ट्स के बारे में पूछ रहे थे, जिसके बाद उन्होंने अब इस पर खुलकर बात की है। साथ ही उन्होंने फिल्म इंडस्ट्री का काली सच्चाई के बारे में भी बताया, जिसे सुनकर सब चौंक गए।

नौहीद ने इंस्टाग्राम पर एक वीडियो शेयर किया, जिसमें उन्होंने अपनी गैरमौजूदगी की असली वजह बताई। वीडियो में वह स्क्रीनकैप करते हुए नजर आईं और एक फैन के मैसेज का जवाब दिया, जिसमें पूछा गया था, 'आपकी कोई आने वाली फिल्म या शो है?' इस पर उन्होंने साफ कहा कि यह सबसे ज्यादा पूछा जाने वाला सवाल है और अब वह इसका सीधा जवाब देना चाहती हैं। नौहीद ने बताया कि इंडस्ट्री में काम करने के दौरान कुछ ऐसी उम्मीदें होती हैं, जो उन्हें अनकंपर्टेबल कर देती हैं। उन्होंने कहा कि कॉन्ट्रैक्ट साइन करते समय यह मान लिया जाता है कि एक्टर को किसिंग या इंटिमेट सीन करने में कोई दिक्कत नहीं होगी, लेकिन ऐसा नहीं होता है। उन्होंने कहा, 'फिल्म इंडस्ट्री में आज के समय में काम करना अच्छा है, लेकिन एक चीज है जो कॉन्ट्रैक्ट में होती है। आपका किसिंग और इंटिमेट सीन करने में पूरी तरह कम्फर्टेबल होना पड़ता है। मुझे ऐसा लगता है कि आजकल बिना वजह भी ऐसे सीन जोड़ दिए जाते हैं। और सच कहूँ तो मुझे नहीं लगता कि हम स्क्रीन पर किसिंग करते हुए अच्छे लगते हैं। पता नहीं क्यों, शायद इन्हें सही तरीके से शूट करना नहीं आता।' उन्होंने आगे बताया कि इस सोच की वजह से उन्हें अपने करियर में नुकसान भी उठाना पड़ा। उन्होंने कहा, 'कई बार तो ऐसा होता है कि मैं हाँ या ना भी नहीं कह पाती, उससे पहले ही मुझे रिजेक्ट कर दिया जाता है, क्योंकि मैं कहती हूँ कि मैं किसिंग सीन में कम्फर्टेबल नहीं हूँ। उन्होंने आगे कहा, 'मैं उन लोगों में से नहीं थी जो एक्टर या प्रोड्यूसर्स के ग्रुप में घूमती रहती हों। मेरी एक्टिंग के अलावा भी एक पूरी जिंदगी थी। इसी वजह से मुझे अवसर नुकसान झेलना पड़ता था। मुझे सिर्फ किसी की बहन, किसी की भाभी जैसे छोट्टे रोल ही मिलते थे। लेकिन मैंने सोच लिया था कि मुझे ऐसा काम नहीं करना है। मैं ऐसे रोल करने से बेहतर है कि काम ही ना करूँ।' उन्होंने आगे कहा, 'फिर मुझे समझ आया कि इंस्टाग्राम ही मेरा असली रास्ता है।



कव्या शाहरुख की 'किंग' का हिस्सा होंगे रणवीर सिंह?

शाहरुख खान अपनी अपकमिंग फिल्म 'किंग' को लेकर चर्चा में हैं। हाल ही में 'किंग' की शूटिंग की तस्वीरें वायरल हुईं, जिसने लोगों का ध्यान खींचा है। अब खबरें आ रही हैं कि 'धुरंधर' स्टार रणवीर सिंह 'किंग' का हिस्सा होंगे। सोशल मीडिया पर कई फैंस इस बारे में टवीट कर रहे हैं। ऑनलाइन चल रही चर्चाओं के मुताबिक, रणवीर जल्द ही अपकमिंग फिल्म 'किंग' में नजर आ सकते हैं। अलग-अलग सोशल मीडिया हैंडल पर की गई कुछ अपुट पोस्ट्स में दावा किया गया है कि इस फिल्म में रणवीर एक स्पेशल रोल में नजर आएंगे। इस फिल्म में उनकी पत्नी दीपिका पादुकोण भी मुख्य भूमिका में हैं। कई पोस्ट के अनुसार रणवीर ने कथित तौर पर लंगभंग दो हफ्ते पहले इंटरनेशनल शेड्यूल के दौरान 'किंग' के लिए एक खास सीक्वेंस शूट किया है। हालांकि इस प्रोजेक्ट में उनकी भागीदारी के बारे में कोई आधिकारिक पुष्टि नहीं हुई है। मगर यह चर्चा तब शुरू हुई जब एक्टर को फिल्म के सेट पर देखा गया। शुरुआत में, सेट पर रणवीर सिंह को देखकर यह माना गया था कि यह उनकी एक निजी यात्रा है। खबरें थीं कि रणवीर अपनी गर्भवती पत्नी दीपिका और एक साल की बेटे दुआ के साथ आए थे। हाल ही में रणवीर को फिल्म के क्रू सदस्यों के साथ पोज देते हुए भी देखा गया, जिससे कयास लगाए जा रहे हैं कि वह फिल्म का हिस्सा हो सकते हैं।



बॉम्बे स्टोरीज में अपने किरदार पर खुलकर बोलीं अनुप्रिया

अभिनेत्री अनुप्रिया गोयनका इन दिनों अपनी आने वाली फिल्म 'बॉम्बे स्टोरीज' को लेकर लगातार चर्चा में बनी हुई हैं। यह फिल्म कान्स फिल्म फेस्टिवल में दिखाई जा रही है। किसी भी कलाकार के लिए कान्स तक पहुंचना एक बड़ी उपलब्धि है और अनुप्रिया के लिए भी यह मौका बेहद खास है, क्योंकि यह उनकी पहली इंडिपेंडेंट फिल्म है। फिल्म का निर्देशन राहत शाह काजमी ने किया है और इसकी कहानी मशहूर लेखक सआदत हसन मंटो की चर्चित कहानी 'हत्क' से प्रेरित है। फिल्म में समाज के उस हिस्से की कहानी दिखाई गई है, जिसके बारे में अक्सर लोग खुलकर बात नहीं करते। फिल्म 'बॉम्बे स्टोरीज' में अनुप्रिया गोयनका एक सेक्स वर्कर के किरदार में हैं। उनके साथ फिल्म में मोनी रॉय और सुभिता सिंह भी अहम भूमिकाएं निभा रही हैं। फिल्म में सेक्स वर्कर की जिंदगी, उनके संघर्ष, समाज के नजरिए और उनके भीतर छिपी भावनाओं को दिखाने की कोशिश की गई है। अपने किरदार के बारे में बात करते हुए अनुप्रिया ने कहा, 'मैं लंबे समय से इंडिपेंडेंट सिनेमा का हिस्सा बनना चाहती थी। मुझे इस बात की बेहद खुशी है कि मेरी पहली फिल्म मंटो

की कहानी पर आधारित है। 'हत्क' शब्द का मतलब अपमान होता है और फिल्म की कहानी भी इसी भावना के इर्द-गिर्द घूमती है। मेरा किरदार सौगंधी समाज की नजरों और लोगों के फेसलों के बीच खुद को समझने की कोशिश करती है।' अभिनेत्री ने अपने किरदार को समझाते हुए कहा, 'सौगंधी एक ऐसी महिला है, जिसने अपनी जिंदगी को उसी रूप में स्वीकार कर लिया है, लेकिन उसके दिल में भी घ्यार और सम्मान पाने की चाहत है। वह चाहती है कि कोई उसे सिर्फ शरीर की नजर से न देखे, बल्कि उसे एक इंसान और एक महिला के रूप में महसूस करे। इस किरदार में मुझे खुद की कई भावनाएं नजर आईं। मैंने इस किरदार को निभाते हुए एक महिला के कई अलग-अलग पहलुओं को समझा और महसूस किया।' अनुप्रिया गोयनका ने सेक्स वर्क को लेकर कहा, 'अगर कोई व्यक्ति अपनी इच्छा से यह काम चुनता है, तो यह उसका अधिकार और उसका फैसला है। इसे किसी दूसरे पेशे की तरह ही देखा जाना चाहिए। लेकिन जब किसी महिला को मजबूरी में इस काम में धकेला जाता है, उसके अधिकार छीन लिए जाते हैं या उसे इंसान की तरह सम्मान नहीं मिलता, तब यह गलत और दुखद बन जाता है।' उन्होंने कहा, 'समाज में सेक्स वर्कर को अक्सर सिर्फ एक वस्तु की तरह देखा जाता है, जबकि उनके भी सपने, भावनाएं हैं और उन्हें भी सम्मान की जरूरत होती है। जब तक किसी को उसकी इच्छा के खिलाफ इस काम में मजबूर नहीं किया जाता, तब तक समाज को उसे जज करने का अधिकार नहीं होना चाहिए।'



साउथ बनाम उत्तर सिनेमा की बहस पर बोमन ईरानी ने रखी अपनी राय

अभिनेता बोमन ईरानी की फिल्म 'पेड्ली' सिनेमाघरों में रिलीज को तैयार है। फिल्म को लेकर उत्साहित अभिनेता प्रमोशन में व्यस्त भी हैं। इस बीच उन्होंने साउथ बनाम उत्तर सिनेमा की बहस पर अपनी राय रखी। अभिनेता का स्पष्ट तौर पर मानना है कि हम सब भारतीय हैं और इंडस्ट्री में भाषा नहीं बल्कि कहानी और काम मायने रखता है। उन्होंने भारतीय सिनेमा जगत में लंबे समय से चली आ रही उत्तर भारत बनाम दक्षिण भारत की बहस पर नाराजगी जताई है। उन्होंने कहा कि इस बंटवारे से वह पूरी तरह थक चुके हैं और बताया कि आखिरकार हम सब एक हैं- हम सब भारतीय हैं। बातचीत के दौरान

बोमन ईरानी ने बताया, 'सच कहूँ तो, मैं अब इस उत्तर-दक्षिण भारत की बहस से ऊब चुका हूँ। आखिरकार, हम सब भारतीय ही तो हैं। देश में हर 200 किलोमीटर पर भाषा बदल जाती है लेकिन इसका यह मतलब नहीं कि कोई किसी दूसरे को विदेशी समझे।' बोमन ने कहा, 'दिल्ली का रहने वाला व्यक्ति मुझसे अलग तरह की हिंदी बोलता है लेकिन सिनेमा वही रहता है। इसीलिए वही रहती है और इस देश से घ्यार करने वाले लोग भी वही हैं। आज भारतीय सिनेमा क्षेत्रीय सीमाओं से बहुत आगे निकल चुका है। अलग-अलग भाषाओं में बनी फिल्में पूरे देश के साथ ही दुनिया में भी सराही जा रही हैं। अपनी अपकमिंग फिल्म 'पेड्ली' का उदाहरण देते हुए बोमन ने कहा, 'हैदराबाद में बनी फिल्म का प्रचार करने के लिए लोग मुंबई आ रहे हैं। यह हमारे खूबसूरत देश का ही हिस्सा है।' बोमन ईरानी ने अभिनय की गहराई पर भी बात की। उन्होंने कहा कि भाषा चाहे हिंदी हो, अंग्रेजी हो या मराठी, अभिनेता को संवाद के अंदरूनी अर्थ यानी सबटेक्स्ट को समझना चाहिए। आप पहले अपनी भाषा में सोचिए, फिर उसे कहिए। दर्शकों तक भाव पहुंचाना चाहिए। 'मुन्ना भाई एमबीबीएस', '3 इडियट्स', 'खोसला का घोषला', 'डॉन' और 'पीके' जैसी फिल्मों में अपनी जबरदस्त कॉमिक टाइमिंग और अभिनय से दर्शकों के दिलों में खास जगह बनाने वाले बोमन ईरानी की अपकमिंग फिल्म 'पेड्ली' में राम चरण, जान्हवी कपूर और दिव्येंद्र शर्मा भी मुख्य भूमिकाओं में हैं।

एक्शन-थ्रिलर 'बेनाम' में लीड रोल निभाएंगे वीर पहाड़िया

अभिनेता वीर पहाड़िया अपनी अगली फिल्म 'बेनाम' के साथ एक नए सिनेमाई सफर के लिए तैयार हैं। इस अपकमिंग एक्शन-थ्रिलर फिल्म में वीर लीड रोल में नजर आएंगे। वहीं, इस प्रोजेक्ट को और दिलचस्प बनाते हुए अनुभवी फिल्ममेकर महेश भट्ट फिल्म के प्रेजेंटर के तौर पर जुड़ चुके हैं, जिससे फिल्म को एक मजबूत क्रिएटिव स्पॉट भी मिला है। माना जा रहा है कि 'बेनाम' एक रूटेड एक्शन एंटरटेनर है, जिसमें दमदार इमोशंस के साथ हार्ड-ऑक्टेंड एक्शन सीक्वेंस देखने को मिलेंगे। इसके अलावा, फिल्म में एक कमाथियल अपील वाला म्यूजिक एल्बम भी शामिल होने की उम्मीद है। मेकर्स का लक्ष्य एक्शन, इमोशन और मनोरंजन के बीच संतुलन बनाते हुए दर्शकों को एक दमदार सिनेमाई अनुभव देना है। सूत्रों के मुताबिक, वीर इस फिल्म में पहली बार एक रफ और रउड एंटी-हीरो के किरदार में नजर आएंगे। कहा जा रहा है कि यह किरदार अभिनेता की अब तक की स्क्रीन इमेज से बिल्कुल अलग होगा और उनके व्यक्तित्व का एक गहरा और इंटेंस पक्ष दर्शकों के सामने आएगा। माना जा रहा

है कि हो सकता है, यह फिल्म वीर के करियर में एक नया मोड़ भी साबित हो। हालांकि फिल्म की स्पॉटिंग कास्ट और तकनीकी टीम को लेकर फिलहाल ज्यादा जानकारी सामने नहीं आई है, लेकिन इंडस्ट्री में इस प्रोजेक्ट को लेकर चर्चा शुरू हो चुकी है। वैसे आने वाले दिनों में मेकर्स आधिकारिक घोषणा के साथ फिल्म से जुड़ी और जानकारी साझा कर सकते हैं। लहाल एक दमदार एक्शन कहानी, इमोशनल ड्रामा और महेश भट्ट की मौजूदगी के साथ 'बेनाम' ने अभी से फिल्म प्रेमियों और इंडस्ट्री के लोगों के बीच उत्सुकता बढ़ा दी है। वहीं, यह फिल्म वीर पहाड़िया के लिए भी एक अलग और एक्शन-प्रधान अवतार में खुद को साबित करने का बड़ा मौका मानी जा रही है।



मेरी सफलता मेरी खुद की है, जीत-हार के बारे में ज्यादा नहीं सोचती

अभिनेत्री ऋचा चड्ढा ने अपने करियर, अभिनय और सिनेमा से जुड़े कई पहलुओं पर दिलचस्प बातें साझा कीं। मेरी सफलता मेरी खुद की है मंच पर पहुंचीं ऋचा से जब पूछा गया कि क्या स्टेशन पर आने पर या परफॉर्म करते वक़्त नर्वसनेस होती है? तो एक्ट्रेस ने कहा, 'नर्वस तो नहीं होती लेकिन जब मेरी इतनी तारीफ होती है तो अविश्वसनीय लगता है। लखनऊ मेरा ससुराल है। अपनी यात्रा को लेकर मैं बहुत तह दिल से शुक्रगुजार हूँ। मुझे इस बात की खुशी है कि मुझे मेरे पसंदीदा करियर में मुकाम मिला है। मैं फिल्मी खानदान से नहीं हूँ। तो यह अच्छा लगता है कि यहां तक अपने दम पर पहुंची हूँ। लोग नेपोटिज्म पर बात करते हैं। मगर, इसका उल्टा भी होता है। मेरा सक्सेस मेरा खुद का है। जीत-हार के बारे में ज्यादा नहीं सोचती मंच पर ऋचा ने कहा, 'किसी का करियर या जिंदगी एक प्रोसेस होती है। उसमें कोई डेस्टिनेशन नहीं होती। मैं जीत और हार के बारे में ज्यादा नहीं सोचती। मुझे अच्छा लगता है कि मैं अपने उतूलों

को कायम रखकर अपना काम चुन-चुनकर यहां तक पहुंची हूँ। हाँ, करियर की शुरुआत में जरूर कुछ ऐसी स्ट्रिकट में काम किया जिन्हें कहते हैं कि अपना दिमाग घर पर रखकर आओ।' कभी जर्नलिस्ट बनने की चाहत थी क्या ऋचा हमेशा से अभिनेत्री बनना चाहती थी? पूछा जाने पर ऋचा ने कहा, 'बनना तो चाहती थीं पर मुझे पढ़ने-लिखने का बहुत शौक था। मैं जर्नलिस्ट भी बनना चाहती थी। मेरी हिंदी-इंग्लिश दोनों बहुत अच्छी थी। म्यूजिक में भी रुचि थी। एक्टिंग का शौक था। फिर यह रुचि, ऋचा पर हावी हो गई और मैंने अपना करियर पथ चुना।' मैंने हमेशा स्ट्रगल का स्वाद लिया अपने शुरुआती दौर पर बात करते हुए ऋचा ने कहा, 'शुरुआत में मेरा बहुत स्ट्रगल रहा। मैं कोई दुख की ऐसी कहानी आपके साथ नहीं साझा करना चाहती कि मैं रेलवे स्टेशन पर सोई। मैंने स्ट्रगल का बहुत स्वाद लिया। यही सोचा कि जब मेरे पास फेम और पैसा आ जाएगा तो यह संघर्ष के दिन मुझे कितने याद आएंगे। कभी केतली में मैगी बनाकर भी खाती थी, वो स्ट्रगल सबका होता है पर ऊपर वाला बहुत कुपालू रहा।' लोग क्या कहेंगे? यह नहीं सोचती

मंच पर ऋचा ने कहा, 'दुनिया का सबसे बड़ा रोग, क्या कहेंगे लोग। मुझे यह रोग नहीं पालना। मैं अपने सपनों के लिए, अपने समाज के लिए काम करना चाहती हूँ। इसमें कुछ तो लोग कहेंगे... लोगों का काम है कहना, यह गाना सुनकर मैं अपना मन बहला लेती हूँ। यह हमारी जर्नी का हिस्सा है।' इंडस्ट्री को एक सोच बदलनी हो तो क्या जरूरत है उसकी? मुझे बॉलीवुड में कुछ नहीं बदलना। वह एक सोसाइटी की झलक है। सोसाइटी बदलेगी तो बॉलीवुड बदल जाएगा। हमें ऐसी सोसाइटी बनाने है, जो बराबरी की हो, महिलाओं की इज्जत करे। ऐसा कुछ सोसाइटी होगी तो इंडस्ट्री में भी ऐसा हो जाएगा। मुझे लगता है कि औरत के अनगिनत लेबर पर हम गाने बनाते हैं। आज उसी की वजह से विज्ञापनों में कितना बदलाव है। यह बदलाव समाज में तेजी से दिखते हैं। आप बेटी की मां हैं? आप उसे क्या सिखाना चाहेंगी? मैं अपनी बेटी को बताऊंगी कि तुम अनपूरणा हो पर शक्ति भी हो। काली का चित्र बेटी को दिखाऊंगी, जिसमें महिषासुर का सिर उनके हाथ

में है। ऐसी देवी आपको कहीं नहीं मिलेगी, हिंदुस्तान के अलावा। मेरी प्रेरणा मां काली हैं। मैं अपनी बेटी को भी यह सिखाऊंगी। सिर्फ बेटी की मां नहीं, बेटों की भी। मैं चाहूंगी कि एक दिन ऐसा आए कि जो रेप पीड़िता का नाम हम छिपाते हैं, उनकी गलती थी क्या? आदमियों का नाम ब्लर करना चाहिए।

चैरिटी करने की प्रेरणा कहां से मिली?

अली की जो मामी हैं, उन्होंने पूरे लोकडाउन में बहुत सारे कारीगरों को नौकरी से नहीं निकाला इससे मुझे बहुत प्रेरणा मिली। मुझे लगा कभी भी चैरिटी करने से अच्छा है कि किसी को इतना सक्षम कर दो कि वह अपने परिवार के लिए कमा सके। इसकी अभी शुरुआत हुई है। इसमें छपाई का काम औरत करती है और कढ़ाई पुरुष करते हैं। महिला और पुरुष मिलकर काम करते हैं।

सिलवासा सचिवालय में राजनीतिक दलों एवं मीडिया हेतु एसआईआर कार्यक्रम से संबंधित बैठक सफलतापूर्वक संपन्न

दादरा नगर हवेली में 1 जुलाई से शुरू हो जाएगी एसआईआर की प्रक्रिया



असली आजादी न्यूज नेटवर्क, सिलवासा 28 मई। दादरा नगर हवेली प्रशासन, जिला निर्वाचन कार्यालय द्वारा एसआईआर कार्यक्रम 2026 के संबंध में निवासी उप समाहर्ता, अमित कुमार की अध्यक्षता में राजनीतिक दलों के प्रतिनिधियों एवं मीडिया प्रतिनिधियों को जानकारी प्रदान करने हेतु एक महत्वपूर्ण बैठक का आयोजन सभाकक्ष, जिला सचिवालय, सिलवासा पर किया गया। निवासी

उप समाहर्ता अमित कुमार ने बैठक में उपस्थित प्रतिनिधियों को एसआईआर कार्यक्रम की प्रक्रिया, उद्देश्य तथा समय-सीमा के बारे में विस्तारपूर्वक जानकारी दी और बताया कि मतदाता सूची को अधिक शुद्ध, अद्यतन एवं नुतिरहित बनाने के उद्देश्य से यह विशेष अभियान संचालित किया जा रहा है तथा सभी योग्य नागरिकों के नाम मतदाता सूची में शामिल किए जाने हेतु विशेष प्रयास किए जाएंगे। उन्होंने सभी

सूची के सत्यापन में सक्रिय सहयोग प्रदान करें। मीडिया प्रतिनिधियों से भी अनुरोध किया गया कि वे आमजन तक इस कार्यक्रम की जानकारी व्यापक रूप से पहुंचाएं, ताकि अधिक से अधिक योग्य नागरिक मतदाता सूची में अपना नाम जुड़वा सकें तथा आवश्यक संशोधन समय पर करा सकें। बैठक के दौरान डॉ. अनिता कुमार नोडल ऑफिसर (एसआईआर) ने भी

- एसआईआर से पारदर्शी और जवाबदेह मतदाता सूची बनने में मिलेगी सहायता: उप जिला अधिकारी अमित कुमार - सभी राजनीतिक दलों के प्रतिनिधियों और पत्रकारों को एसआईआर पर दिया गया विशेष मार्गदर्शन



असली आजादी न्यूज नेटवर्क, सिलवासा 28 मई। केन्द्रीय निर्वाचन आयोग के निर्देशानुसार देश के कुल 19 राज्यों में मतदाता सूचियों के पुनरीक्षण के लिए विशेष गहन जांच प्रक्रिया चलाई जा रही है। इसी क्रम में दादरा नगर हवेली और दमण एवं दीव में 1 जुलाई से एसआईआर की प्रक्रिया शुरू की जाएगी। इसी पर विशेष मार्गदर्शन देने के लिए दादरा नगर हवेली के उप निर्वाचन अधिकारी अमित कुमार और सहायक निर्वाचन अधिकारी राजेंद्र सिंह राठौड़ की अगुवाई में एक मार्गदर्शन सिविल आयोजित किया गया। जिसमें पत्रकारों को भी आमंत्रित किया गया था। इस अवसर पर पत्रकारों और राजनीतिक दलों के प्रतिनिधियों को संबोधित करते हुए उप

भीमपोर ग्राम पंचायत में कानूनी साक्षरता कार्यक्रम का हुआ आयोजन

असली आजादी न्यूज नेटवर्क, दमण 28 मई। राज्य विधिक सेवा प्राधिकरण दमण और एडवोकेट बार एसोसिएशन के समन्वय से 28 मई 2026 को शाम 4:45 बजे भीमपोर ग्राम पंचायत में कानूनी साक्षरता कार्यक्रम का आयोजन किया गया। इस अवसर पर एडवोकेट मयंक पटेल ने अनुसूचित जाति एवं अनुसूचित जनजाति के स्वास्थ्य अधिकारों और कल्याणकारी योजनाओं के लिए संवाद कानूनी जागरूकता, स्किल इंडिया मिशन, प्रौद्योगिकी एवं डिजिटल कौशल प्रशिक्षण, पीएम वन धन योजना, आपदा पीड़ितों के लिए कानूनी के बारे में जानकारी दी। एडवोकेट मानसी परमार ने पीड़ित मुआवजा योजना और राज्य एवं केंद्र सरकार द्वारा छात्रों के लिए चलाई जा रही विभिन्न छात्रवृत्ति योजनाओं के बारे में कानूनी जानकारी दी। वकील पूनम देसाई ने नालसा (मानसिक रोग और बौद्धिक अक्षमता वाले व्यक्तियों को



कानूनी सेवाएं योजना 2004 के बारे में जानकारी दिया। इस कार्यक्रम में भीमपोर ग्राम पंचायत की टीम और नागरिक मौजूद रहे।

वीर सावरकर की 143वीं जयंती पर गुजरात विधानसभा में श्रद्धांजलि अर्पित

गांधीनगर (ईएमएस)। भारतीय स्वतंत्रता आंदोलन के अग्रणी सेनानी और प्रखर राष्ट्रवादी नेता विनायक दामोदर सावरकर की 143वीं जयंती के अवसर पर गुजरात विधानसभा पोडियम परिसर में स्थापित उनके तैलचित्र पर गुजरात विधानसभा के सचिव चैतन्य पंड्या ने पुष्पांजलि अर्पित की। इस अवसर पर समस्त छात्रालय के विद्यार्थियों सहित गुजरात विधानसभा सचिवालय के अधिकारी एवं कर्मचारियों ने भी उपस्थित रहकर वीर सावरकर के चित्र पर श्रद्धासुमन अर्पित किए। क्रातिवीर विनायक दामोदर सावरकर का जन्म 28 मई 1883 को महाराष्ट्र के नासिक जिले के भगुर गांव में हुआ था, जबकि 26 फरवरी 1966 को उनका निधन हुआ। पुणे के फर्ग्युसन कॉलेज से उच्च शिक्षा प्राप्त करने के बाद वे कानून की पढ़ाई के लिए इंग्लैंड गए, जहां उन्होंने भारत की स्वतंत्रता के उद्देश्य से 'फ्री इंडिया सोसायटी' की स्थापना कर क्रांतिकारी गतिविधियों को नई गति दी।

नगर राजभाषा कार्यान्वयन समिति एवं राजभाषा कार्यान्वयन समिति दीव की संयुक्त बैठक हुई संपन्न



असली आजादी न्यूज नेटवर्क, दीव 28 मई। दीव उप समाहर्ता एवं उप प्रभागीय मजिस्ट्रेट/उपाध्यक्ष, नराकास एवं राकास शिवम मिश्रा की अध्यक्षता में नगर राजभाषा कार्यान्वयन समिति एवं राजभाषा कार्यान्वयन समिति दीव की संयुक्त समीक्षा बैठक 28/05/2026 को अपराह्न 03 बजे सेवा भवन सभागार में संपन्न हुई। इस बैठक में संघ प्रदेश प्रशासन दीव के सभी कार्यालयों, राष्ट्रीयकृत बैंकों, निगमों, उपक्रमों आदि के मार्च 2026 को समाप्त तिमाही/छमाही के दौरान हिन्दी में किये गये कार्यों की विस्तृत समीक्षा की गई। उपस्थित कार्यालयाध्यक्षों को संबोधित करते हुए उप समाहर्ता शिवम मिश्रा ने कहा कि भारत सरकार, गृह मंत्रालय के राजभाषा विभाग द्वारा वार्षिक कार्यक्रम में जारी राजभाषा हिन्दी के प्रयोग से संबंधित



निर्धारित लक्ष्यों को पूरा करना तथा हिन्दी में काम करना सभी का संवैधानिक दायित्व है और राजभाषा अधिनियम तथा राजभाषा नियम के प्रावधानों का नियमानुसार अनुपालन सुनिश्चित किया जाना चाहिए। इसके अंतर्गत उप समाहर्ता शिवम मिश्रा ने उपस्थित कार्यालय अध्याक्षों को निर्देश दिया कि वे हिन्दी पत्राचार, हिन्दी टिप्पण आदि के निर्धारित लक्ष्यों को प्राप्त करने का भरपूर प्रयास करें और एक महीने के भीतर अपने-अपने कार्यालयों के फाइलों, रजिस्ट्रों, नामपट्टों एवं साईनबोर्ड आदि को द्विभाषी अर्थात् हिन्दी एवं अंग्रेजी में नियमानुसार बनवा लें तथा किसी भी प्रकार की सहायता हेतु राजभाषा विभाग दीव को संपर्क करें। उप समाहर्ता शिवम मिश्रा ने हिन्दी में निर्धारित लक्ष्य प्राप्त करने वाले कार्यालयाध्यक्षों की सराहना की और लक्ष्य से कम हिन्दी पत्राचार करनेवाले कार्यालयों को पत्राचार बढ़ाने हेतु निर्देश दिया। उन्होंने उपस्थित अधिकारियों को निर्देश दिया कि वे रोजमर्रा के रूटिन कार्यालयीन कार्यों में ज्यादा से ज्यादा टिप्पणी हिन्दी में लिखें और निर्धारित लक्ष्य को प्राप्त करने हेतु सक्रिय प्रयास करें। इसी प्रकार, दीव प्रशासन के विभिन्न कार्यालयों में परस्पर आंतरिक पत्राचार के दौरान

Bharat Express
Diu To Daman - Silvassa
Baroda - Bharuch - Ankleshwar - Surat.
Navsari - Chikhli - Valsad - KillaPardi
Vapi - Bhilad - Mumbai - Ahmedabad

Office: 02875 225990
Mo.9426989796
Mo.9104980990

(Hitesh) Mo. 9898618424 Ph. : (O) (02875) 253474
Mo. 9426133112 255500
Air And Railway Booking

EKTA TRAVELS
Jethibai Bus Station, Diu.
Diu to Ahmedabad - Mumbai - Baroda - Surat
Navsari - Daman - Vapi
2 x 1 Sleeper A/C. Coach
GSRTC Online Booking

Contact here for Online Booking
Also Booking All Types of Four Wheeler & Hire Bike in Rent
E-mail : ektatravel5053@gmail.com

REQUIRE SALES AND MANAGEMENT
Staff for Construction company
at Daman site
Contact No:
+91 81415 77649

TORRENT POWER | DNHDD

‘उपभोक्ता शिकायत निवारण फोरम’ के बारे में जानकारी
टोरेन्ट पावर की सहायक कंपनी, दादरा और नगर हवेली और दमण और दीव पावर डिस्ट्रिब्यूशन कोर्पोरेशन लिमिटेड ग्राहकों को बेहतर सेवाएं प्रदान करने के लिए हमेशा प्रयत्नशील और प्रतिबद्ध है। कंपनी ने ग्राहकों के लिए अपने प्रश्नों और शिकायतों को आसानी से व्यक्त करने और उनका समाधान करने के लिए निम्नलिखित विभिन्न विकल्प स्थापित किए हैं, जो इस प्रकार हैं:

- ग्राहक पोर्टल : connect.torrentpower.com
- मोबाइल एप्लीकेशन : torrentpower connect
- 24x7 हेल्प लाइन सुविधा : ९०९९९९११११, १८००२३३९५००, १९१२२६, १८००२७०५५५९
- ई-मेल सुविधा : connect.dnhdd@torrentpower.com
- ग्राहक सेवा केन्द्र : दमण : पहेली मंजिल, पावर हाउस बिल्डिंग, नानी दमण दीव : चमन एवं दीव स्टेड को. ओ. बेन्क के पास, फुदाम सिलवासा : १०९, विद्युत भवन, सिलवासा खानवेल : खुटती कोलोनी, खानवेल

● ‘टोरेन्ट पावर आपक द्वार’ : नियमित आधार पर पंचायतों पर और कार्यक्रमों ‘Doorstep’ आवश्यकता अनुसार सुविधाएं:

यदि ग्राहक इन सुविधाओं को ग्राम करने के बावजूद असंतुष्ट है, तो वे ‘ग्राहक शिकायत निवारण फोरम’ का निम्नलिखित जानकारी में संपर्क कर सकते हैं।

दमण	दीव	सिलवासा
दूसरी मंजिल, पावर-हाउस बिल्डिंग, सत्य-नारायण मंदिर के पास, नानी दमण, दमण-३९६२१०	दमण एवं दीव स्टेड को-ओप. बैंक लिमिटेड के विद्युत भवन, पास, गंगेश्वर महादेव रोड, फुदाम, दीव-३६२५२०	कमरा नं.१०२, विद्युत भवन, सिलवासा-३९६२३०

फोन नं. ९३३७५५५७७७७ | ई-मेल: consumerforumdnhdd@torrentpower.com